


B'TIFKIRA



TAZ-ZJARA

TAL-PAPA

PAWLU VI

"Super Muros Tuos Jerusalem, Constitui Custodes"



Il-Għaxar Sena

APRIL-ĠUNJU, 1964.

Għadd 2.

LEHEN

L-ART IMQADDSA

QARI

LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

LEHEN L-ART IMQADDSA

QARI

MAHRUĠ MILL-KUMMISSARJAT

TAL-QABAR TA' KRISTU

F'MALTA



Il-Ghaxar Sena

APRIL-GUNJU, 1964.

Ghadd 2.

X'FIH DAN IL-GHADD

Fuq Din Il-Harġa (Editorjal).

Iż-Żjara Tal-Papa Pawlu VI Lill-Art Imqadssa

1. Tluq minn Ruma	34
2. Wasla F'Ghammân	35
3. Fuq Xatt Il-Ġurdân	36
4. Waqfa Żghira F'Betghanja	37
5. Rewwixta ta' Ferh U Vija Sagra	39
6. Il-Quddiesa u L-Laqqhat	41

Il-Papa Jżur Israël

7. Il-Laqgħa F'Megiddo	45
8. F'Nazaret	46
9. Kafar-Nahum U Ma'Dwarħa	48
10. Mill-Ġdid Ġerusalem	50
11. F'Betlehem	53
12. Tluq lejn Ruma	55

Żjiediet

Żjieda "A". Kliem tal-Papa f'Bab il-Għamûd	57
Żjieda "B". Kliem tal-Papa f'Nazaret	58
Żjieda "C". Kliem tal-Papa F'Betlehem	61

Direzżjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Ġiezu, il-Belt.

FUQ DIN IL-HARGA

Billi Malta tajjeb jew ħazin, pajjiż Kattolku, miġa fil-miġa; u billi ż-Zjara ta' Ras il-Knisja Kattolka, Papa Pawlu VI, lill-ART IMQADDSA, hija grajja waħdiena fl-Istorja — għax hi l-ewwel, mit-twaqqif tad-Din Nisrani sal-lum — ahna, l-Editur u l-Istaf ta' dan-naqra ta' "Qari", hsibna li l-gazzetti ta' Malta kienu sa jwandru, jum b'jum, fejn mar, a'ghamel u x'qal il-Papa, fiż-żmien li dam il-Palestina. Għal hekk konna qtajna li wandru l-aħbar taż-Zjara fil-qasir, biew ma ntennuw dak li n-nies kienu laħqu qraw. Imma wara rajna li konna "għaddejna l-flieles qabel jaqsu", għax il-gazzetti ta' Malta aktar għoġobhom jimxu fuq tal-Ingilterra, li għiebu ftit aħbarijiet fuq iż-Zjara tal-Papa, milli fuq tal-Italja, li wandru l-grajjiet kollha bir-rqaqat, u l-fehmiet ta' min kiteb ukoll.

Għal hekk, malli rajna dan, qbadna qabda gazzetti Taljani u ftit Ingliżi u ġbarna minhom, bis-sabar — u bil-għagla; għax ahna tfał tax-xogħol, u żmien ħali jkollna ftit—il-kitba li taraw f'dan il-għadd. Sibna tfałkil filli r—"reporters" Taljani kienu ħafna, u kull wiehed minnhom kellu xogħol: min jikteb x'isir barra l-knisja; min ġewwa l-knisja; u min imur fil-karozza, mal-ġilwa tal-Papa, jikteb x'isir fit-triq. Għal hekk ahna kellna nagħmlu bħal jig-saw puzzle, inlaqqgħu biċċa-biċċa, u nagħmlu kollox ħaġa waħda, u noħroġuha ktieb. Sibna wkoll tfałkil ieħor żgħir, u sewwejnich. Dan kien li r—"reporters" l-ART IMQADDSA ma k i e n u x jafuha sew, hekk għeltu kemm il-għalta, għad li m'hux għal bil-għan. Bħal kieku: wiehed qal li Ġebel iż-Żebbuġ jinsab Betlehem (waqt li hu jinsab fix-Xerq, ħdejn Ġerusalem); li l-Papa qaddes fuq il-Kalvarju (waqt li qaddes isfel, quddiem il-bieb tal-Qabar. Tala' l-Kalvarju wara l-quddies); li fil-Għar ta' Betlehem, jisimghu kliem il-Papa kien hemm Insara, Misilmin, u Lhud (Lhud ma jstax ikun li kien hemm. Għax Betlehem jinsab fil-Ġordanja, u fil-Ġordanja kollha ma hemm ebda Lhudi). U għaltiet oħra bħal dawn, li sewwejnichom malajr, għax dik l-art, ahna nafuha sew.

Sibna wkoll tfałkil ieħor, kbir ġmielu, li sa ngħidulkom bih mill-ewwel, għax nehelsu minnu għal kollox ma stajniex. Dan hu l-qlib għal Malti ta' kliem il-Papa. Il-kliem li qal il-Papa Pawlu VI, Ras il-Knisja, kien l-aktar għal Kbar-il-Kbar, għan-nies ta' qagħda kbira u hemmiġa, biew jifhmuh, iqisuh u jiżnuh u jwarruh. Għal hekk mimli bi ħsbijiet għolja u kliem magħżul ta' daż-żmien, ta' Filosofija u Teoloġija, u għelm ieħor ta' dak il-mejl. Il-lsien ta' Malta ħurwa lsien qaddis u l-lsien qadim, imma m'hux ilsien irqiq. Hu lsien tal-bdiewa, tar-rgħajja, tas-sajjeda, u fil-qasir, tal-ħaddiema tal-idejn, m'hux tal-fellejja tal-ħsbijiet.

Għal hekk kellna nitqannew u ngabblu kliem il-Papa mill-aħjar li niġstghu mal-Malti, imma li naqalbuh "ad litteram" sibniha li hi ħaġa li li ma tistax tkun. Mela min jaqra nitolbuk li jzomm quddiem għajnejh li fejn imiss kliem il-Papa, ma jsibx qlib bir-reqqa, imma jsib TAQRIB.

Li għedna, naħsbu li hu biż-żejjed, biew il-qarreja tagħna jkunu jafu l-kif u l-għala ta' din il-ħarġa, li hi wortta oħra mill-oħrajn.

ID-DIREZZJONI.

Iz-Zjara tal-Papa Pawlu VI

lil-Art Imqaddsa

Fil-eghluq tat-Tieni Qagħda tal-Kunċilju Ekumeniku, is-sena l-oħra, 1963, il-Papa, bla ma hadd kien job-sor stqarr il-ħsieb li kellu li ftit jiem fuq il-Milied imur jagħmel Zjara ta' Penitenza lill-Imkejjen Imqaddsa tal-Palestina. Għal hekk, bil-ghaġla kollha bdew it-tnejjijiet. Nies kbar, mill-Palestina bdew imorru Ruma għal ftehim, u bil-maqlub: minn Ruma jmorru l-Palestina. Wara ftit żmien ixxandret l-aħbar li l-Papa kellu jitlaq minn Ruma għall-Art Imqaddsa fil-4 ta' Jannar fil-ghodu, u jarga' mill-Art Imqaddsa għal Ruma fis-6 tax-xahar.

1. *Tluq minn Ruma.*

Fil-ghodu bikri, meta kien għadu d-dlam, fil-4 ta' Jannar, din is-sena, il-Għassiesa tal-Papa kienu fil-bitha l-kbira tal-Palazz Apostolku f'Ruma, ma'dwar il-karozza jistennew l il Papa. Ftit qabel is-7 niżel hemm huwa wkoll, liebes l-abjad u l-rasu kallotta bajda, bil-kappell f' i d u . Kien hemm ukoll weqfin mal-ħitan żewġ saffi ta' Gendarmi lebsin l-uniformi u kompanija tal-Għassa Palatina, bil-bandieri u bl-istrumenti tad-daqq. Il-Papa rikeb fil-karozza u beda jsellem bit-tixjir ta' jdej lin-nies li kienu ma'dwaru. Il-banda daqqet maré u l-karozza telqet, u l-Papa dejjem isellem b'idejh lin-nies (l-aktar tal-Għassa Svizzera u l-had-diema tal-Belt tal-Vatikan), li kienu ngabru hemm u qagħdu għar-rkub-

btejhom biex iberikhom u biex jagħ-tuh is-safra t-tajba.

Qabel ma qasam mill-Belt tal-Vatikan għal Ruma, il-Papa waqaf ftit sa kemm il-Ministru tal-Barrani, Signor Saragat, tah is-Safra t-tajba. Fi Pjazza san Pietru kien hemm għadd kbir ta' nies migbura biex isellmu lil Papa Pawlu VI, għal hekk ix-xufier saq bil-qajl u għadd ta' nies resqu mal-karozza, jsellmulu u jcapèpu jdejh. Quddiem il-Habs ta' *Regina Coeli* kien hemm id-Direttur u għadd ta' Habsin mieghu, li wkoll bdew iċapèpu jdejhom u jsellmulu. U hekk baqa' jsir ma' tul it-triq kollha, minn Ruma sal Ajrudrom. Il-Papa keliu jasal l-Ajrudrom fit-tmienja imma wasal meta kienu t-tmienja u seba' u għoxrin.

Kienu hemm jistennew il-President tar- Republika Taljana Signor Segni u l-Kbarat tal-Gvern Taljan, li malli l-Papa wasal resqu jghaġġlu lejn il-karozza tiegħu u hadulu b'idu. Ukoll is-Socjalista Nenni ha b'id il-Papa, xtaqlu s-safra t-tajba u bieslu l-fossa tal-ħatem ukoll. Il-President Segni qara lil Papa ftit kliem tal-*Addio* u l-Papa wiegħbu għalih. Imbagħad mexa lejn l-ajruplan, li kienu minn qabel rekin fih il-Kardinal Tisserant u Monsinjur Dante. Qabel ma tala' fuq l-ajruplan, besulu jdej il President tal-Kompanija "Alitalia" u l-membri tal-ekwipaġġ. Il-Papa tala' t-taraġ u daħal fl-ajruplan. Tqabbdet il-makna u wara ftit l-ajruplan telaq;

u telghu wkoll isiehb u l-ajruplan tal-Papa tmien ajruplani "fighters" li taru mieghu erbgħa minn kull naħa.

Għal ħabta tal-10 l-ajruplan wasal fl-arja tal-Greċja u Pawlu VI bagħat tislma lir-Re Grieg. Ftit wara waslet aħbar mill-Ajrudrom tal-Gordanja li fuq Għammân kien hemm iċ-ċpar, u li jekk ma jirtifax iċ-ċpar, jaqbel li l-Papa jinzel Bejrut, u jtir minn hemm b'ajruplan żgħir għal Għammân (*) Fil-għaxra u nofs l-ajruplan wasal fuq il-gżira ta' Rodi u fil-ħdax u għoxrin wasal fuq Nikosija, Ċipru, u l-Papa bagħat tislma lill-Isqof Makarios il-President tar-Repubblika ta' hemm. Kif kien fl-ajruplan il-Papa ha *breakfast*: ħaxix mgholli, isdra tat-tigieġ, u frott.

2. Wasla f'Għammân.

Meta l-ajruplan tal-Papa kien qorrob sewwa lejn Libnân, waslitlu l-aħbar li fuq l-Ajrudrom ta' Għammân iċ-ċpar kien qiegħed jirtafa' u li issa kien l-ajru ċar biż-żejjed biex jinzel hemm. Għal hekk l-ajruplan tal-Papa tar titjira fuq Bejrut, il-belt il-kbira ta' Libnân, u l-Papa bagħat tislma lil President ta' hemm, Fuwâd Xehab, u baqa' sejjer lejn il-Gordanja. Wasal Għammân f'nofs inhar u ħameş minuti, billi kiseb iż-żmien għax zied fis-sewqan.

Sa minn qabel dan il-ħin, ir-Re tal-Gordanja, iż-żagħżuġ Husejn, flimkien mal-Ministri u l-kbarat tiegħu, kien wieqaf fl-Ajrudrom jistenna l-wasla tal-Papa. Il-Pavilion tal-Ajrudrom kien imżejjen bil-bandieri tal-Vatikan u tal-Gordanja u mdawwar b'għemgħa kbira ta' nies, miżmuma fi mkienhom mill-Pulizija. L-ajruplan ħareġ mis-šħab u beda niezel. Ir-Re Husejn tala' fil-Control Tower u mexxa huwa n-nifsu n-niżla tal-ajru-

plan (billi huwa wkoll fizzaġ tal-ajru imħarreġ sewwa), u għaġġel mar fejn kien qabel biex jilqa' lil Papa. Tressaq it-taraġ tal-injam u l-bieb tal-ajruplan infetaħ u deher hemm il-Papa, liebes l-abjad, li rafa, jdejh lejn is-sema b'tiżżija ta' ħajr u bar-ka. Stemgħu jidwu wieħed u għox-



Husejn I, Re tal-Gordanja.

rin tir ta' kanun u f'daqqa mill-gemgħa tan-nies stama' ċ a p ċ i p ta' jdejn u għajjat ta' merħba. Il-banda tas-suldati Gordanja daqqet l-Innu tal-Papa u warajh l-Innu tar-Re.

* Meta deher li l-ajruplan tal-Papa aktarx li ma jkunx jista' jinzel Għammân, fl-Ajrudrom ta' Bejrut, Libnan, thejja ajruplan żgħir biex jekk il-Papa jinzel hemm, jirkebb fih u jitlaq lejn il-Gordanja, għax ajruplan żgħir sata' jinzel fl-Ajrudrom ta' hemm.

Fil-waqt, il-Ministru tal-Barrani f'Libnan, Filip Tekla, telaq bil-għaġla lejn l-Ajrudrom biex ihejji malajr xi ħaġa bħala ċerimonja għall-qa tal-Papa, u erba' kelmiet ta' merħba.

Il-Papa mbissem niżel it-taraġ u medd riġlu fuq l-art. Kif dan resqu ma' tarf it-tapit ahmar (li mill-ajruplan kien jiehu għal *Pavilion*) hmis-taxer tifla Ġordanija, lebsin l-abjad u bil-fjuri bojod f'idejhom; u ntelqu jtiru fl-ajru eluf ta' hamiem abjad. Il-Papa resaq lejn il-ġemgħa tal-kbarat tal-Ġordanja, ha l-ewwel b'id ir-Re Husejn u għafashieli b'imhabba, imbagħad ha, wiehed-wiehed, b'id il-kbarat kollha li kienu hemm. Wara dan il-Papa u r-Re daħlu fis-sala tal-kbarat li hemm fil-*Pavilion*, fejn lil Papa nġhatalu kikkra kafè kif inhi d-drawwa tal-Gharab, li ġibhielu wiehed fizza. Il-Papa ha l-kikkra u xorob il-kafè bil-qalb. Hemmekk ir-Re Husejn lil Papa qallu bl-Ingliż dan il-kliem:

"F'isem il-Ġens Għarbi u wkoll f'isem in-nies kollha li j e m m n u b'Alla Wiehed, nisqarru quddiemek li nibqghu nafuhielek bil-ġid din il-miġja tiegħek fostna, u nagħtuk il-merħba minn qalbna fil-Ġordanja u fl-Art Imqaddsa. Din iż-żjara tiegħek hija grajja li aħna nibqghu dejjem niftakruha u nġhożzuha. Aħna nix-tiequ li dan il-Pellegrinaġġ qaddis tiegħek fl-Art Imqaddsa johroġ taj-jeb f'kollox u nittamaw li aħna, li nagħmlu sehem mill-Familja Ġordāna inkunu nistgħu nuruk imqar ftit minn kemm nafuhulek ix-xoġħol tiegħek bhala mexxej kbir li taħdem għal ġid tal-bnedmin u għat-tishiħ tas-Sliema!"

U l-Papa Pawlu wieġeb lir-Re bl-Ingliż u qallu dan il-kliem:

"Majesty,

"We are most appreciative of Your kindness in coming to welcome Us personally on Our arrival in Your Kingdom. Our visit is a spiritual one, a humble Pilgrimage to the

Sacred Places, made holy by the Birth, the Life, the Passion and Death of Jesus Christ and by His Glorious Resurrection and Ascension. At each of these Venerable Shrines We shall pray for the Peace that Jesus left to His Disciples; that Peace that the world cannot give, but which comes from the fulfilment of His Commandment to love one another as He loved Us.

"Your Majesty, We know, ardently desires Peace and Prosperity for Your people and for all the nations of the world. And We, Peter's successor remember his reference to the Psalm in his Epistle: *He who would love life, and see good days..... let him turn away from evil and do good, let him seek after peace and pursue it.* Saint Peter also wrote: *Honour all men; love the brotherhood; honour the King.*

"May God grant Our prayer and that of all men of good will, that living together in harmony and accord they may help one another in love and justice and attain to Universal Peace in true brotherhood!"

Dan il-kliem, li kien jistama' wkoll minn barra bil-*loud speakers* kien milqugħ b'capèip kbir u fit-tul mill-ġemgħa tan-nies. Wara, l-Papa ha-règ fil-wesgħa tal-Ajrudrom imsieheb mir-Re Husejn u resaq lejn il-karozza. Kien hemm għadd ta' kbarat tal-knisja u qassisin u rħieb li resqu jbusulu idu. Waqt li l-karozzi bdew jimxu r-Re waqaf bl-*attention* b'idu tmiss ġbinu b'tislīma, u dam hekk sa kemm il-karozza tal-Papa ma baqgħetx tidher fi triqtha lejn Ġerusalem.

3. *Fuq Xatt il-Gurdān.*

Il-ġilwa tal-karozzi baqgħet sejra mat-triq li minn Għammān tiehu

ghax-xmara tal-Gurdân: triq bl-asfalt, tixbah lil żagarella sewda, wie-sgha u twila, mimduda bejn l-iġbla sofor, xôrija, bla sigar u bla ħaxix. Waslet qrib il-Gurdân fejn hemm pont li jaqsam ix-xmara, li fil-bidu tieghu il-Gharab ghamlu bhal ark imżejjen bil-frieghi tal-palm u taż-żebbuġ u magħhom marbutin margeriti sofor u rangis abjad; u fuq kollox għadd ta' bandieri żgħar, tal-Vatikan u tal-Gordanja. Minn tarf għall-ieħor tal-ark kien hemm tabella bi kliem ta' merħba lil Papa. Minn hemmekk; jiġifieri mix-xmara 'l ġewwa, tibda l-vera Art Imqad-

talba, imbagħad nizzilhom mill-ġdid u baqa' wieqaf jahseb. Wara dan tbaxxa u bell subgħajh fl-ilma tal-Gurdân. Meta l-Papa dar biex imur jargà' jirkebb il-karozza, il-ġemgħa tan-nies li kien hemm riedu jersqu lejha, imma l-Pulizija ma hallew-homx; żammewhom l'ura, bil-kliem: "Irgà' li wara!" Dak il-hin fuq ras in-nies deher jittajjar elikopter ah-mar, misjuq minn hadd ieħor hlief ir Re Husejn. Dak il-hin ukoll waslu l-Kbarat ta' Ġerusalem, mas-Sindku tagħhom, Rubhi Habib, biex jagħtu l-merħba lill-Papa, kif jitlob id-dmir tagħhom.



Il-Goraan, l-ewwel haga mqaaasa u ra l-Papa.


dsa. Għal hekk il-Papa niżel mill-karozza u waqaf iħares lejha dak l-ilma miexi, imdardar u jobrom, li ftit anqas minn elfejn sena ilu Kristu kien tghammed fih. Il-Papa hu u wieqaf kien jidher iċaqtaq xuftejh f'talb. Id-Delegat Apostolku li wkoll kien niżel mill-karozza, beda miexi ma' trejqa u l-Papa mexa wrajha. Waslu fuq xatt imtajjan tax-xmara, u l-Papa rafa' jdejha lejha is-sema u qal

4. Waqfa Żgħira f'Betgħanja.

Il-ġilwa tal-karozzi reġgħet bdiet miexja lejha Ġerusalem. Fuq irjus l-iġbla kienu jidhru weqfin suldati tal-Gordanja bli-stengun f'idejhom u l-hatta u l-għagħal iperpru f'rashom. Fil-wileg kienu jidhru l-għarejjex tal-bdiewa, tax-xagħar tal-mogħoż iswed, jixbhu minn bghid lil xi bhej-jem għajjenin mimduda. Hin minn-hom kien hemm hmar żgħir miexi

bil-qajl minn nofs it-triq b'tifel rie-
kebb fuqu, li għal naqra ġieghel li
ssuq bil-qajl il-gilwa kollha. Il-karoz-
zi waslu Gerko, u għadew minn
gewwa l-belt, fejn fit-toroq kienu
weqfin nies tal-pajjiż u rifuġjati tal-
gwerra tal-1948. Kollha bdew jghaj-
tu: "Merhba ja Baba! Ehlen u seh-
len!" kif raw il-karozza tal-Papa
ghaddejja minn hemm.

Wara li hargu minn Gerko, bdiet



*Il-Knisja ta' Betghanja fejn il-Papa
tajjar il-gamiema*

it-telgħa, li tgħaddi minn Adommin
u twassal sa Betghanja, fejn kienu
joqogħdu Marta u Marija u hūhom
Lazzru, li jissemmew fl-Evangelju li
kienu hbieb ta' Ġesù. Hawn il-Papa
nizel għal ftit fost il-ferh u l-ghajjat
tal-Gharab ta' dak ir-rahāl, u dahal
fil-knisja l-ġdida ta' san Lazzru li
tinsab mibnija qrib il-qabar tiegħu,
u qagħad għal hin wiehed jitlob
ghar-rkubtejh. Qam minn hemm,
qagħad ftit jitghaxxaq bil-ġmiel tal-
mużajk li bih huma miksjija l-hitan
tal-knisja minn gewwa, u hareġ fil-
bitha. Hemm kien hemm ġemgħa ta'
tfal, subgien u bniet tal-Istituti Fran-
ġiskani tal-Ltiema, u l-Postulanti
ta' Emmaws, li l-Papa kellihom
ftit u żieghel bihom. Tawh gamie-
ma, li qagħad imellsilha rixha u refa-

għha fil-ġholi u telaqha ttir fl-ajru.
Wara dan, hareġ barra u rikeb mill-
ġdid. Kif il-karozzi daru d-dawra
tat-triq, dehret Ġerusalem quddiem-
hom bil-wetgħa tat-Tempju, li issa
jghidulha Hāram ix-Xerif, li f'nofsha
hemm koppla kbira sewda tač-comb,
imsemmija l-Moskija ta' Ghōmar.
U fuq ix-xellug Sijon, u fin-nofs żewġ
koppli, waħda sewda u oħra bajda,
tal-Bażilka tal-Qabar ta' Kristu. Il-
karozzi qabdu n-niżla u waslu fuq il-
pont li jaqsam il-Wied ta' Gosafat,
quddiem il-Bażilka tal-Agonija tal-
Ġetsemni. Il-gilwa tal-karozzi telgħet
it-telgħa ta' quddiem il-Bieb ta' san
Stiefnu u daret mas-sur għan-naħa ta'
Bab il-Għamūd.

Quddiem dan il-bieb, li issa hu
l-bieb l-ewlieni ta' Ġerusalem, fejn
kien sejjer jieqaf il-Papa malli ja-
sal, fi pjażza wiesgħa, kien hemm
għadd kbir ta' nies, li biex jilhqqu
post halli jaraw il-Papa kienu bdew
jingabru hemm sa minn fil-ġhodu.
U għadd kbir ta' nies kien hemm
ukoll fuq is-swar tal-belt u fuq il-
b j u t tad-djar. Aktar ma jghaddi
l-hin, aktar in-nies jizdiedu, u dawk
li kien ilhom hemm, aktar jiddejqqu
jistennew. Il-ġemgħa tan-nies kienet
imhallta: Insara u Misilmin; Gharab
u Ewropej, imma l-aktar Gharab. Il-
lqugh li waqqfu hemm il-Pulizija ma
kienx qawwi biż-żejjed għal dawk in-
nies kollha, u bit-tfigħ inqala' u
twarrab. Il-Pulizija għal xejn ixejjru
n-nerv tagħhom, ghax in-nies xorta
jibqgħu għaddejjin min-naħa għall-
oħra. Rass ta' nies, daqq ta' horni-
jiet tal-karozzi, kant, ghajjat u tixjir
ta' bandieri.

Fil-Programm kien hemm miktub
li l-Papa kellu jaasal hemm fl-erbgha;
imma daquq l-erbgha, u l-erbgha u
kwart u l-Papa ma hemmx li jidher.

F'naħa waħda għaliegħom, k i e n u miġbura qassisin u Patrijiet Latini, li kellhom jilqgħu lil Papa. Kienu jkantaw l-Innijiet u l-kant tagħhom jistama' fuq il-*loud speakers*. Qrib tagħhom kien hemm ukoll ix-Xirkiet, tal-Azzjoni Kattolka, tat-Terzjarji, u tfal tal-Iskejje, bniet u subjien. Il-Pulizija kieku riedu jzommu l-ordni imma ma setghu jagħmlu xej ma' dawk il-mewġiet ta' nies. Baġħtu għal *Boy Scouts* u ġieghluhom

jin aktar spiss ġemgħat ta' nies, bla ma jagħtu każ tad-daqqiet ta' frosta tal-Pulizija. Il-ġemgħa quddiem Bab il-Għamūd kienet qisha baħar imewweġ: min jitfa' 'l hawn, u min jiġbed 'l hemm; min jiddeffes minn naħa u min minn naħa oħra; hadd ma għandu sabar joqgħod bil-kwiet. Hsejjes ta' tnabar u ta' trombi u hornijiet ta' karożzi u tisfir tal-Pulizija, ma jaqta' xej. Taħbila kbira, li m'hux għal kemm timmaġinaha.



Bab il-Għamud, jew Damascus Gate, u l-misraħ ta' quddiemu.

jagħmlu *cordon*, iżommu id f'id, imma l-ġemgħat tan-nies f'għamza ta' għajn harbtuħom. Ir-Re Husejn kien hemm ukoll, fuq il-ġemgħa tan-nies, jittajjar fil-helikopter l-aħmar, imma, anqas hu ma sata' jagħmel xej waqt dik il-ħabla kollha.

5. *Rewwiata ta' Ferħ u Vija Sagra.*

Saru l-erbgħa u nofs. Mill-biċċa triq li l-Pulizija bi tbatija kbira kienu zammew miftuħa, bdew għaddej-


F'daqqa dak il-ghageb t b i d d e l f'capcip tal-idejn u għajjat ta' *ev-viva*, li dejjem jizdied u joqrob, ġej minn naħa tat-triq tal-Ġetsemni. Fil-hamsa neqsin għoxrin minuta sew waslet f'Bab il-Għamūd il-karozza mikxufa tat-*Television*, u warajha l-karozza sewda tal-Papa, u wara d i n , il-bqija tal-karożzi tal-ġilwa. Minn ġewwa t-tieqa tal-karozza s-sewda kien jidher il-wiċċ bajdani u

l-muzzetta hamra tal-Papa Pawlu VI, u idu tiċċaqlaq u tbierek din u dik in-naħa.

Imma f'daqqa ta' għajn in-nies heġmu heġma, u radmu l-karozza s-sewda bil-Papa ġewwa fiha! Fuqha ngemghet muntanja ta' iġsma ta' ta' nies, b'saqajhom u jdejhom jixxejru u jgharwlu. Il-Pulizija ġrew għal fuq dak il-munzell nies bil-frosti u n-nervijiet merfugħa f'idejhom, jagħtu fuq min ġie-ġie, u fejn ġie-ġie, u dik it-taqbida damet sejra għal xi kwarta jew għoxrin minuta; aktar ma jghaddi l-hin, aktar il-Pulizija jagħtu bis-saħħa. Fl-aħħar il-Pulizija sehhilhom li hdejn il-karozza tal-Papa jagħmlu ftit tal-wisa' u hekk huwa sata' johoroġ mill-karozza, u harġu wkoll mill-karozzi tagħhom il-kbarat li kellu miegħu. Il-qassisin u r-rħieb li kienu quddiem il-bieb tal-belt biex jilqgħu lil Papa, tferrxu, u tifla ltima tal-iskola waqgħet u tghaffġet u mietet taht saqajn il-folla. Is-Segretarju tal-Papa, Monsinjur Sacchi ħabbtuh ma' karozza u n-nuċċali li kellu f'għajnejh farrkuhulu. Il-Kardinal Tisserant u Monsinjur Dante daħlu f'bażar u damu hemm biċċa sewwa. Hemm, quddiem Bab il-Għamūd, il-Papa kien bi ħsiebu jagħmel taħdita qasira b'tislma lin-nies tal-Belt Imqaddsa, imma deher ċar li dan ma satax ikun. (Ara żjieda "A").

F'xi l-hamsa il-Papa Pawlu VI indawwar bin-nies tiegħu u dawn indawwrin bil-Pulizija, daħal minn Bab il-Għamūd għal ġewwa l-belt, biex jagħmel fit-toroq tagħha l-Vija Sagra, fejn Kristu mexa bis-salib fuq spallej, minn għand Pilatu sal-Kalvarju. Kienet tas-sew triq tat-Tbatija, li l-Papa, bħal Kristu, hejja ruħu biex jimxiha, għal kemm fuq

wiċċu kienu jidhru l-egħlimiet tal-għejja. Beda miexi qalb rassa kbira ta' nies b'rasu biss, bil-kallotta bajda, kemm-kemm tidher qalb il-ġemgħa. Kull ftit jarfa' jdejh u jxejjirhom, ibierek lin-nies, li kienu ma dwaru, jrossuh, jagħfsuh, u jaqtgħulu nifsu. Il-Papa ried jagħmel dik il-



Biċċa mit-triq tal-Vija Sagra.

Vija Sagra bhala Penitenza, imma l-poplu ta' Gerasalem biddel dik il-mixja f'marċ ta' vittorja, bil-għajjat ta' ferħ, ghana, żfin, u tixjir ta' bandieri. Fis-VI Stazzjon il-Papa trekken fil-bieb tal-kappella tal-Griegi Kattolki, u qagħad jistrieħ hemm xi kwarta bħal ma Kristu waqaf ftit jistrieħ meta meshitlu Wiċċu l-Veronka. Fis-VII Stazzjon, mara kantanta

Gharbija k a n t a t Innu sabih lil Madonna, imsiehba minn kor ta' rġiel, immexxiġin minn qassis, Abuna Jusef il-Ħûri. Minn hemm 'il quddiem wara l-Papa imxew hamsa u tletin Soru jkantaw flimkien.

6. Il-Quddiesa u l-Laqġhat.

Fost ir-rassa u bi tbatija kbira l-Papa wasal hdejn il-pjazza żġhira ta' quddiem il-Bażilka tal-Qabar ta' Kristu, u daħal minn bieb dejjaq għal ġewwa fiha. Kien l-ajru ċar, u r-reżħa, u x-xemx qorbot għajjebha.



Il-Bażilka tal-Qabar ta' Kristu fejn qaddes il-Papa.

Il-pjazza, ġewwa kienet rassa waħda ta' nies, sa fuq it-taraġ li jiehu għat-triq ta' Ħâret In-Nasâra. Quddiem il-Bażilka, minn ġewwa kien hemm mifrux tapit, u malli daħal il-Papa u tawh iḅu is-salib, qagħad f'it għar-rkubtejh fuq dan it-tapit u qal

talba. Quddiem il-Qabar sew kien hemm armat artal u l-Papa resaq hdejh, libes għal quddiesa u beda jquddes fuqu. Lehen il-Papa kien ċar, donnha l-għejja tat-triq u l-kedda tal-ghafis kienu għaddewlu f'daqqa. Il-quddiesa kienet imsiehba mill-kant ta' kor ta' tfał iltiema ta' san Salvatur, li jagħmlu sehem mill-magħrufa *Schola Cantorum*, tal-Patrijiet Frangiskani. L-artal kien imdawwar b'ir-reflectors, li wahlulhom hemm dawkl li kienu jiehdu t-Television. F'xi nofs il-quddiesa, żewġ reflectors hađu n-nar. Tala' wiehed haddiem biex jittfihom, imma ma satax, għal hekk biex ibiddluhom kelhom jiftu d-dwal elettriki kollha. Baqgħu jixegħlu biss il-għaxar xemgħat ta' fuq l-artal, fejn kien iqaddes il-Papa. Huwa ma'tul dan il-hin kollu baqa' jquddes, bla ma dawwar anqas darba biss wiċċu biex jara x'kien ġara. Kien il-hin kollu mitluf fit-talb, u fuq haddejh kienu jidhru żewġt isnuġ tad-dmugħ.

Il-quddiesa ntemmet fis-seba' neqsin kwart u wara l-quddiesa l-Papa qal dan il-kliem sabih (u n-nies li kienu ma' dwaru barra mill-kliem imsemmi "Stedina" qalu miegħu):

1. Stedina.

"Ħuti u wliedi, issa jaqbel li rwieħna jistenbħu, li l-kuxjenza tagħna tiċċara, u taħt il-harsa dawwala ta' Kristu, l-qawwiet ta' ħsibijietna jitwessgħu. Ingħibu quddiem għajnejna issa, bl-indiema f'qalbna, id-dnubiet tagħna kollha! id-dnubiet ta' misserijietna; id-dnubiet tal-ġrajjet imghoddija u d-dnubiet ta' żmenijietna, u tad-dinja kollha li qeġħdin ngħixu fiha.

"U biex din l-indiema tagħna ma tkunx misthija, anqas imkabbra, imma kiebja, biex ma tkunx indiema

mill-ghaks, imma ndiema bit-talb, tkun msiehba minn dan l-ugiegh li Gesù Sidna hamel sal-mewt, li qaghad ghar-rieda tal-Missier sa fuq is-salib. U fil-waqt li ngibu quddiem ghajnejna t-tifikira għażiża tiegħu, nitolbu lil hniena tiegħu li taħjina.

2. *Tfakkira.*

“F’dan l-imkien fejn int, ja Mulej, is-safi, is-siedaq, il-qaddis, kont mixli; kont mahqur; kont mghoddi ta’ hati; int iben Adam, kont imwaġġa’, imsallab u maqtul; Int, bin Alla, kont imghajjar, immashar u miċhud. Int, li int id-Dawl, kont mitfi. Int ir-Re, kont imdendel ma’ salib. Int, il-Hajja, kont moghti l-mewt, Int kont mejjet, u rgajt għal hajja.

3. *Stehjila.*

“Issa naħsbu: hawn, ja Mulejna Gesù, it-tbatija tiegħek kienet hlas mgharuf minn qabel; hlas milqugh u mirud. Kienet debha, u int kont id-dbiha, u int ukoll kont id-debbieh. Hawn il-mewt tiegħek kienet il-fexxa u l-qjies tad-dnubiet ta’ wlied Adam; kienet il-mahraq tal-hegġa; kienet il-fidwa għal haqq t’Alla; kienet il-wirja tal-akbar imħabba. Hawn s a r e t it-taqbida bejn il-hajja u l-mewt. Hawn irbaht ir-rebħa tiegħek, ja Kristu, li għalina mitt, u għalina rgajt għal hajja!

4. *Stqarrija.*

“Sidna Gesù, arana! Ahna ġejna hawn bħal ma jiġu l-hatja fuq l-imkien tad-delitt tagħhom. Ahna ġejna hawn bħal min mexxa wrakj u mbaġhad ċaħdek. Għall-ewwel smajna minnek, u wara ksirna kelmtek għal wisq u wisq drabi. Ahna ġejna hawn biex nistqarru s-sensila li hemm bejn dnubietna u l-mewt harxa tiegħek. Hidma tagħna, hidma tiegħek. Ahna

ġejna biex inħabbtu fuq sidirna, u biex nitolbuk maħfra. Biex nitolbu l-hniena minn gaħndek. Ahna ġejna għax nafu li int tista’ u trid taħfrilna, għax int hallast għalina. Int il-fidwa tagħna; int it-tama tagħna!

5. *Talba.*

“Mulej Gesù, Hellies u Mghallem tagħna, aġtina s-saħħa li naħfru lill-oħrajn, biex hekk ukoll int taħfer lilna. Mulej Gesù, Hellies u Raghaj tagħna, nissel fina s-setgħa li nħobbu bħal ma trid int, biex fuq turitek u b’għajnuntek ahna nħobbu lil daww kollha li huma hutna.

“Mulej Gesù, Helsen u Sliem tagħna, li għarraftna x-xewqa k b i r a tiegħek li ‘L-koll insiru haġa waħda’, isma’ din xewqitna, li hawn sarret ukoll talbitna. Mulej Gesù, Hellies u Bejjien tagħna, aġti siwi quddiem li-Missier tas-sema lit-talb li issa, b’Ruh il-Qodos nitolbu quddiemu!”

Il-Papa mbaġhad daħal ġ e w w a l-Edikla tal-Qabar Imqaddes u qaghad ghar-rkubtejh jitlob quddiem il-bank tal-haġar li fuqu kien mimdud il-Gisem ta Kristu mejjet. Daħlu hemm ukoll isieħbu l-Papa hamsa mill-kbarat ta’ma’dwaru, u damu hemm xi tlieta jew erbgħa minuti. Wara li hareġ mill-Qabar, tala’ fuq il-Blata tal-Kalvarju, u qgħad ghar-rkubtejh u qal talba bis-skiet fejn kien wieqaf is-salib bi Kristu mislub fuqu. Meta l-Papa niżel minn hemm u kien hiereġ barra mill-Bażilka, innies flimkien bdew ikantaw *Christus Vincit! Christus Regnat! Christus Imperat!*

Il-Pulizija fetħu triq minn qalb il-folla biex il-Papa jghaddi għal barra. Fis-seba’ u għaxar minuti l-Papa wasal id-Delegazzjoni Apostolka, fuq

il-muntanja taż-Żebbuġ, fejn strieh ftit u kiel xi haġa.

Wara li kien ilu ftit fid-Delegazzjoni, lil Papa thabbarlu li ġew iżuruh żewġ kbarat Ortodossi: il-Patrijarka Grieg ta' Ġerusalem, Benediktos, u l-Patrijarka Armen, Derderjan, bis-segretarji u l-vikarji tagħhom. L-ewwel wiehed qara taħdita żghira lil Papa, bil-Grieg, u t-tieni qara taħdita ohra bl-Ingliz. Lil tal-ewwel il-Papa wieġbu bil-Franciz, u lil tat-tieni wieġbu bl-Ingliz ukoll. Il-Papa lil Patrijarka Armen wieġbu hekk:

"We are particularly grateful for the kind welcome you have given Us during Our Pilgrimage to this city, hallowed by the great mysteries of the Redemption, which Our Lord and Saviour Jesus Christ worked in it.

"Our meeting has a particular significance because of the friendly ties which have developed between Us and the Armenian Church through the delegated observers who participated in the work of the Second Vatican Council. The spirit of the true Christian charity and comprehension which they manifested made all the more certain of the fraternal welcome We would receive here from You and from Your faithful. Our expectations have been more than amply fulfilled.

"There is a spirit which more and more influences Christian hearts. It is the desire to carry out what the Apostle to the Nations counselled us: to forget what is past and to push to what lies ahead, with our eyes fixed upon Jesus, the Author and Finisher of Our Faith. This spirit has already been manifested in a concrete way in this Holy City in

the efforts being made by all Christians to work in common accord for the reverend care and fitting veneration of that Hallowed Place where Our Lord, triumphant on the cross and victorious over the grave effected that great mission of reconciliation which He had received from His Father. We salute these expressions of Christian charity which already exist, and We express the earnest desire that they may multiply and expand into every area of Our common Christian endeavour.

"We have come as a prayerful Pilgrim to this Holy City. In the prayers which We offer to God Our Father and to Our Saviour Jesus Christ His Divine Son, We remember You and the flock of which You are the Pastor. May Divine grace and favours descend in abundance upon all of You."

Il-Papa ta liż-żewġ Patrijarki kalci tad-deheb kull wiehed u lil dawk li kellhom magħhom tahom medalji tifkira ta' meta lahaq Papa.

* * *

Fil-ghaxija, l-aħħar haġa ta'nhar bla mistrieħ li għamel il-Papa, kienet l-*Ora Santa*, ġewwa l-Bażilka tal-Getsemani.

Kif kien sejjer hemm, għadda l-Bażilka ta' sant' Anna fejn kien hemm miġbura flimkien il-Patrijarki, l-Arċisqfijiet u l-Qassisin u r-Rhieb u l-Fidili tal-Kattolki tar-Riti Orjentali. Lil dawn il-Papa Pawlu għamiilhom taħdita sabiha, li hi din:

"Hutna meqjuma tal-Knejjes Orjentali,

"Ma'dwar tliet kwarti ta' sekl u sar Kongress Ewkaristiku f'Ġerusalem, li kien grajja kbira għal Knisja Orjentali, li tgħmel sehem mill-Knisja ta' Ruma. Kemm tbiddlet il-qagħ-

da minn dak iż-żmien 'l h a w n turih sewwa din il-laqgħa li fiha intom il-koll tinsabu hawnekk miġbura.

“Kbir huwa l-ferħ tagħna għal din il-laqgħa tagħna magħkom. Gejna hawn naghmlu żjara, bħal ma intom tafu, biex nimxu fejn mexa Kristu, fl-Imqaddsa u Glorjuża Sijon, Omm il-Knejjes kollha’, biex nghidu qawl miktub fil-Liturġija ewlenija ta’ san Gakbu. L-Art tal-hajja, tal-mewt u tal-qawma tal-Mulej, hija fis-sewwa l-imkien li fih twieldet il-Knisja. Hadd ma jista’ jinsa li meta Alla ried, bħala bin Adam, jagħżel għalih in-nifsu pajjiz, lingwa, u familja, fuq l-art, dawn għażilhom mill-Lvant. Minnu wkoll għażel l-Appostli. ‘U qabel kull naħa oħra l-Appostli xerrdu t-twemmin f’Ġesù Kristu u waqqfu Knejjes fil-Palestina; imbagħad telqu mad-dinja u habbru wkoll hemm dak it-twemmin u dak it-tagħlim’, kif kiteb Tertulljanu. Kull ġens laq’ ż-żerriegħa tajba tat-tagħlim tagħhom fil-fehmiet u l-ghadjet li kellu minn qabel. Il-Knisja ta’ kull ġens kibret bil-ghadjet tagħha nfisha u bid-drawwiet tagħha nfisha u bix-xehtiet tagħha nfisha li thaddem il-Misteri nfishom, mingħajr ma dan kien ta’ htija ta’ ebda ħsara għall-ghaqda tat-twemmin jew għat-tishib ta’ kull imhabba u l-ġih tal-ordni mwaqqaf minn Kristu. Dan hu l-bidu li ġieghel li aħna ma nkunxu ta’ qabil wiehed, għad li aħna xorta waħda fid-Djiena Kattolka tagħna. Din hi haġa li dejjem meħtieġa għal Knisja ta’ Kristu, u li fiha Ruħ il-Qodos qieghed jagħtina li naghmlu tiġriba ġdida fi żmienna, fil-Konċilju Eku-menku.

“Kif il-Għaqda ma hix Kattolka ħlief filli tweġġaħ għal kollox lill-għażla vera ta’ kull wiehed, hekk il-

għażla ma hix Kattolka, minn naħa tagħha, ħlief fil-qjies fejn hi tweġġaħ lill-Għaqda; fejn hi taqdi l-imhabba; fejn hi tghin għat-titjib tal-poplu t’Alla. Fil-ferħ tagħna li nil-taqgħu magħkom hawnekk, magħqudin f’din l-art tagħkom tal-Lvant, ma nistghux ma nhossux fil-heġġa, fil-ħsieb, u fil-qalb il-ħtieġa tax-xhieda tal-Għaqda, il-ġheliema l-kbira mogħtija minn Kristu għat-twemmin tad-dinja: ‘Li huma jkunu haġa waħda, biex id-dinja temmen!’


“U din il-Għaqda, li hija tagħna, nuruha qabel kollox bejnietna l-Kattolki.

“Nuruha kemm jista’ jkun, fil-hidma mingħajr ghira, għal qadi shih tal-Knisja, u bil-fehma waħda li naghmlu l-ġid lill-Insara. Nuru, mill-aktar li nistgħu ukoll, il-għaqda ma’ hutna l-oħra, l-Insara aħwa tagħkom fid-demm u fil-ghadjet, għalkemm għaqda nieqsa u mweġġġaħa. Għax, ma għandhomx huma wkoll, jewilla, l-istess Magħmudija, li stess sisien tal-Fidi, l-istess Quddiesa, li tressaq quddiem Alla l-istess Dbiha lil Mulej Sid il-Knisja? Fl-aħħar ma ninsewx li ghajrna, dak li għandna nhobbuh bħalna nfusna, ma hux biss huwa n-Nisrani.

“Nitolbu li Alla jagħtina l-koll li ngħixu fl-imhabba u li nġieghluha ssaltan f’din l-art, fejn l-imhabba u l-ħniena t’Alla kienu murija bl-akbar tiġriba, meta Ġesù: ‘Tagħha hajtu għal dawk li habb’”.

Wara dan il-Kliem, il-Papa hareġ u rikeb il-karozza u mar il-Bażilka tal-Getsemni għall-Ora Santa.

Wara l-Ora Santa il-Papa Pawlu VI rikeb il-karozza u baqa’ sejjer lejn id-Delegazzjoni Apostolka, għal mistrieħ tal-lejl, li fuq nhar taħbit bħal dak kien tas-sew jisthoqqlu.



Il-Bażilka tal-Ġetsemni fejn il-Papa għamel l-Ora Santa.

IL-PAPA PAWLU VI JŻUR ISRAËL

7. *Il-Laqgħa f'Megiddo.*

Fil-hamsa ta' Jannar, it-tieni jum taż-żjara tiegħu lill-Art Imqaddsa, il-Papa Pawlu VI hareġ mid-Delegazzjoni Apostolka fis-sebgha ta' fil-ghodu, u rikeb f'karozza *b u l l e t p r o o f*, u msieheb b'qatiegħ karozzi oħra wrajh, saq għan-naha ta' Israëġ. Ma dahalx f'Israëġ minn Mandelbaum Gate, imma l-ġilwa ta' 32 karozza li kellu miegħu ġibdet dritt lejn ix-Xmiel, jew *North* għan-naha ta' Nâblus u minn hemm għar-rahall sabih ta' Ġeniġ. Minn Ġeniġ saqu lejn Megiddo, fejn il-Lhud għal dik inhar, reġgħu fethu t-triq f'Tagħnaq, bejnhom u bejn il-Gordanja li kienet ilha misduda mis-sena 1948. Minn dik it-triq, ftit qabel il-ghaxra fil-ghodu (aktar minn siegħa mwahħra)

il-ġilwa tal- Papa dahlet fil-wetgħa ta' Jeżrael, li dari kienet xorrija, imma l-lum miżghuda bis-sigar tal-frott. Kienet għodwa sabiha; ftit tar-rih, imma s-sema safi.

F'Megiddo l-lum ma hemmx djar; hemm biss biċċa bini wahda, żgħira, li taqdi biex jirtefghu fiha l-fdajjel tal-antik li jinsabu dik in-naha. Dik il-ghodwa li għadda minn hemm il-Papa, il-faccata ta' dak il-bini kienet imżejna bil-bandieri tal-Vatikan u ta' Israëġ. Fin-naqra ta' misraħ li hemm quddiem dan il-bini kien hemm għadd ta' sigġijiet quddiem palk imghotti li fuqu kellhom jitilghu l-Papa Pawlu VI u l-President tar-Republika Israëġija, biex jgħidu wieħed lill-ieħor kliem ta' sliema u merħba lil xulxin. Il-President ta' Israëġ. Zalmán Xazar, imsieheb mill-Prim Ministru Levi Exkol u mis-sinjura Golda Meyr, li minn hafna snin 'il hawn għandha f'idejha l-Ministeru tal-Barani, kienu waslu hemm ftit qabel ġewwa elikopter. Il-Papa liebes l-abjad, bil-muzzetta u l-mantell l-aħmar fuq spallejh, tala' fuq il-palk u qa-ghad ma' ġenb il-President Xazar. Dan dar lejn il-Papa u qallu bil-qalb u b'lehen ċar dan il-kliem: "B'qima kbira u għafja shiħa tas-siwi ta' din il-ġrajja li qatt ma saret bħalha fiż-żmenijiet l-imghoddija, f'isem l-Istat ta' Israëġ u f'ismi, ġejt nilqa' lil Papa li hu l-Missier tar-Ruh ta' daww kolha li jagħmlu sehem mill-Knisja Katolka Rumana fid-dinja kollha. Ġejt insellimlu bil-Barka ta' dari tagħna. Tkun imbiekka l-wasla Tiegħek! Ahna smajna b'dehwa kbira u ferħ kbir il-kliem Tiegħek, li Inti ġejt hawn biex titlob u taqla' minn għand Alla il-hniena għal ġens bin Adam kollu, li qieghed ibati bil-faqar, bil-ġuġ u bit-twegħir; li huwa

ghatxân ghas-Sliema, ghal ġid u ghal-libertà u ghal haqq.” Wara li semma kemm kellu jbati l-poplu ta’ Israël u fisser it-tama li kellu dan il-poplu li jitwieled mill-ġdid u jkun jista’ jeqred id-deni; li jeqred il-ġuġh u l-mibgheda u jsejjes is-Sliem, il-President ta’ Israël temm kliemu hekk: “Gens bin Adam qiegħed jistenna xi grajja li tista’ tagħleb id-deni u ġġiegħel li sseħħ il-bxara tal-Profeta tagħna: *U jiena nneħhi minnkom il-qalb tal-ħaġar, biew nagħtikom bdielu qalb tal-laħam, biew in-nies ma jheddux aktar bis-sejġ lin-nies o ħ r a* Ahna nemmnu bi twemmin qawwi li s-Sliema tad-dinja, li kullimkien in-nies it-tajba qegħdin jaħdmu għaliha, għad isseħħ. Ikun imbierek il-Kbir Għarib li ġie għandna fil-wasla Tiegħu fostna!”


U l-Papa, li tkellem bil-Frañciż, wara li iżza hajr għal merħba bil-qalb il nġhatatlu, qal dan il-kliem: “L-Eccellenza Tiegħek taf, u jixhedulna wkoll Alla, li Ahna f’din żjaritna ma Ahniex immexxijin minn ebda għan li ma hux għan tar-ruħ wehedha. Ahna ġejna hawn bħala żawwàra. Ġejna nagħtu qima lill-Imkejjen Imqaddsa; Ahna ġejna hawn biew nitolbu. Bħala żawwàra tas-Sliema, nitolbu qabel kollox il-ġid tal-ħbiberija. Li bin Adam jissewwa m’Alla u li jithabb’bu ma’ xulxin in-nies kollha bejniethom. Kemm nixtiequ li Alla jisma’ talbna! Dak Alla, li għandu fuqna, kif habbar il-Profeta, *ħsibijiet ta’ ħniena m’huw ta’ moħqrija*. Nixtiequ li Huwa jkun hanin u jixhet fuq id-dinja l-batuta dan il-ġid liema bħalu, li d-diwi tiegħu jistama’ f’kollu kemm huwa l-Ktieb Imqaddes li fih nixtiequ niġbru t-tislama tagħna; it-talba tagħna; ix-xewqa tagħna: *Xalòm! Xalòm!*”

U f’dik id-dehra tal-ħdura tal-haxix u l-hoss helu tat-thaxwix tal-weraq tas-siġar, u l-ghajjat tal-evviva imhallat mal-iddin tas-sriedek tar-rieziet qariba Pawlu VI niżel minn fuq il-palk u rikeb il-karozza u l-ġilwa tiegħu reġġhet qabdet triqtha lejn Nazaret biex iżżur in-naqra ta’ Għar imahffer fil-blat artab, li kien jagħmel sehem mid-dwejra fqira fejn kienu jghammru Jusef u Mirjam, u t-Tifel Divin tagħhom.

8. F’Nazaret.

Il-ġilwa tal-karozzi qorbot lejn Nazaret u dehru d-djar bojod tagħha, bis-saqaf èatt, barra minn uhud li għandhom is-saqaf imżerżaq miksi bil-fuħhar aħmar; u bejniethom siġar twal taç-çipress jixxenglu qajl-qajl mal-fewġa għodwija. Waslet u dahlet fil-belt fil-hdax nieqes kwart u għaddiet minn toroq imżejna bil-bnadar u l-frieghi u l-fjuri, fost il-ghajjat tan-nies u l-hoss ferrieh tad-daqq tal-qniepen. Il-karozzi waslu quddiem il-Bażilka li għadha qegħda t i n b e n a fuq il-Għar tal-Lunzjata. Rassa kbira ta’ nies weqfin fit-toroq, u fuq il-bjut u fit-twieqi, ixejru l-frieghi tal-palm jew imkatar bojod, u jghajtu *Evviva l-Papa* u jcapèpu jdejhom ferhana. Il-Papa niżel mill-karozza s-sewda, liebes l-abjad, u bil-mantell aħmar fuq spallejh, bħal ma kien f’Megiddo, u dar isellem lin-nies u jberikhom. Qabel ma dahal fil-Bażilka waqaf ftit fil-pjazza ta’ quddiemha, u ta ż-żmien lil min ried biex jieħu r-ritratti. Dahal ġewwa, u qagħad għar-rkubtejh u bies is-salib li nġhatalu f’idu kif dahal. Imbagħad qam u xehet ftit lubien fl-inċensier, u raxx l-ilma mbierek fuq dawk kollha li kienu miegħu u fuq in-nies kollha. Wara dan, ha l-qima tal-Kap-

pillan tal-Parroċċa tal-Lunzjata billi nċensah tliet darbiet waqt li l-kor kanta "Tu es Petrus" bi tliet ilhna msehbin mill-armonju. Minn hemm il-Papa mexa b'pass hafif u nizel it-taraġ għal ġewwa l-Għar biex iqaddes fih. Il-Għar huwa mdaqqas, bis-saqaf u l-hitan tal-blat artab safrani, u f'nofs il-Għar jinsab artal li tahtu għandu miktub *Hic Verbum Caro Factum Est*. Ghax fejn kienet toqghod il-Familja Mqaddsa kienet dar żghira mniffda ma għar, li baqa' magħruf u meqjum sa minn żmien l-Appostli. Fuq dan il-Għar inbniet



L-artal fil-Għar tal-Lunzjata, fejn qaddes il-Papa f'Nazaret.

knisja u wara li din iġġarfet inbniet oħra u oħra, u issa qegħda tinbena l-Bażilka, li hi l-hames u l-akbar waħda. Ġewwa dan il-Għar, li hu l-qal-

ba tal-knisja, li hi l-qalba tal-belt ta' Nazaret, il-Papa Pawlu VI dik il-ghodwa kellu jqaddes quddiesha.

Fil-hdax sewwa l-Papa beda jilbes għal quddies. Nehha l-istola u l-müz-zetta u hasel idejh u libes l-amittu u l-libsa l-bajda li jghidulha *alba*; thazzem bil-kurdun u dahhal fi driegħu l-maniplu; qieghed fuq kitfejh l-istola u dahhal f'ghonqu l-pjaneta. Kollha hwejjeġ ta' siwi kbir, li issa jhallihom tiffkira lil Bażilka.


Il-Papa nqeda bil-privileġġ mogħti mill-Papiet ta' qablu u qaddes hemm il-quddiesha tal-Lunzjata, li titqaddes fil-25 ta' Marzu. Qabel il-*Credo* l-Papa dar wiċċu 'l barra u għamel tahdita sabiha. (Ara żjieda "B").

Il-quddiesha tqaddset fil-Għar imma dehret u stemgħet ukoll fil-Bażilka u barra fil-pjazza, għax kien hemm armati għadd ta' lwieħ tat-*Television*, biex kull hadd jaraha u jis-magħha, Ma dwar il-Papa ma kienx hemm wisq nies, għax kif għedna il-Għar huwa aktarx żgħir u ftit jaša'. Kien hemm xi kbarat, u Patrijarki ta' wisq Riti, u habat li kien hemm ukoll Isqof Ċiniż. Kien hemm ukoll xi kbar Misilmin, u nies oħra mix-hûra. Barra, miġbura quddiem il-Bażilka kienu n-nies ta' Nazaret kollha, is-seba' u ghoxrin elf ruh li jghammru hemm bi hġarhom, barra minn għadd ġmielu ta' turisti u żawwara.

M e t a l-Papa temm il-quddiesha, tala' d-Dejr tal-Frangiskani fejn kien hemm żewġt ikmamar flimkien imhejjija għalih. F'kamra minnhom il-Papa ha *breakfast* hafif: hobz, ġobon, butir u marmalejd; u, wkoll kafè. Fil-kamra l-oħra kien maħsub li l-Papa kellu jistrieħ ftit wara t-tahbit ta' dik il-ghodwa, imma hu ma riedx jistrieħ.



Qoffa bil-hobż u żewġ ħutiet, magħmulin bil-mużajk, mill-antik, il-art, fil-Knisja tal-Benedittini, f'Tabga.




Il-Blata li fuqha kien iħobb joqgħod Kristu hdejn il-bahar tal-Galilija li rajnieh ibusha l-Papa, fit-"Television".

Għal habta ta' nofs inhar il-Papa niżel u hareġ barra. Kif lemhuh in-nies bdew jgħajjtu għajjat ta' *Evvi-va* u huwa jxejjer idejh lejhom u jberikhom. Wara dan rikeb il-karozza u l-gilwa saqet lejn Tabarija.

9. Kafar-Nahum u ma'Dwarha.

Meta minn Nażaret tmur lejn Tabarija, fit-triq trid tghaddi minn Kana. Kana l-lum hu raħal żgħir hemm-hafna, u jismu Kàfar-Kenna. Hemm-ekk san Gwann kiteb fl-Evangelju tiegħu li Gesù għamel l-ewwel miraklu, u biddel l-ilma f'inbid, biex ma jirghexux il-gharajjes. Kien hemm il-ħsieb li l-Papa Pawlu jiqaf hemm ukoll u jżur il-knisja tal-Frangiskani li f'insab fuq il-post, imma meta was-tu hemm kien daħal il-hin għal hekk inqata' li aħjar jibqa' sejjer. Hekk il-gilwa tal-karozzi baqgħet sejra lejn Tabarija, u Kana ma waqfet xej.

Il-Papa għadda minn tarf Tabarija bla ma daħal fiha. Imbagħad il-karozzi waslu f'wetgħa b'hafna sigar u ilma ġieri li jghidulha t-Tabga. Hemm il-Papa niżel mill-karozza u mu. Ma ġenb il-Blata fl-art għadu hemm il-mużajk li fih imsawwra qoffa bil-hobż u żewġ hutiet, wahda kull naha tal-qoffa. Minn hemm m a r f'biċċa art tal-Frangiskani fejn għad-



Herba tas-Sinagoga ta' Kafar Nahum, li mar iżurha l-Papa.

żar il-knisja tal-Benedittini. Ġewwa dil-knisja għad hemm il-Blata li qa-għad fuqha Kristu meta kattar il-hobs u b'hames hobżiet xabba' eluf ta' nies li kienu marru jsimghu klie-

hom kemm bnew kappella bil-ħaġar iswed tal-basalt, fuq Blata oħra, fejn Ġesù qagħad jiekol mal-Appostli u wara l-ikel qal lil san Pietru: "Irgħa hriefi u naghġieti!" U hekk san Pietru għaraf li kellu hu jiehu ħsieb l-Insara kollha. Il-Papa, hemm, wara li talab ftit qagħad għar-rkubtejh u bies dik il-Blata għażiża.



Il-Knisja tal-Bejattitudni, fuq għolja, qrib il-baħar tal-Galilija.

Ma' ġenb il-kappella hemm taraġ maqtuġh fil-blat, kollu mxellef u mittiekel biż-żmien, li jinżel għal Baħar ta' Tabarija. Il-Papa niżel ma' dan it-taraġ u bell subgħajh fl-ilma u għamel salib fuq moħħu u raġa' bellhom u bierek in-nies ta' qribu. Kif raġa' tala' mit-taraġ, ġie wiehed Għarbi u ġieb lil Papa kikkra kafé Tork, u l-Papa hadha u xorobha.

Minn hemm Pawlu VI għaġġel u

mar - iżur is-Sinagoga ta' Kafar-Nahûm, Dahal fis-Sinagoga, jġifieri fil-herba tagħha, għax issa mgarrfa, hares lejn il-kolonni u fuqhom l-arkitravi, u ra l-ħaġar antik imnaqqax bl-eghlimiet Israëlija. Hareġ mis-Sinagoga u hares harsa hafifa lejn il-post fejn jinghad li kienet id-dar ta' san Pietru, fix-xellug tas-Sinagoga, u telaq 'il barra bil-għaġla. Rikeb il-karozza u l-ġilwa telqet lejn il-gholja li jghidulha tal-Bejatitudni, fejn hemm kappella u Dejr tas-Sorijiet Franġiskani, hemm fuq ir-riħ tal-Baħar ta' Tabarija. Kif waslu hemm il-Papa żar il-kappella u dahal id-

tat-Terra Santa tperper fuqu u saqu għal weta' sa quddiem il-Bażilka, u waqt li l-qniepen kienu jdoqqu, niżel mill-karozza u dahal fiha. Talab ftit għar-rkubtejh fuq ġenuffissorju u niżel iżur il-kripta bil-ħitan miksijin bil-mużajk, u wara l-artal flok inkwatru, hemm hġieg sabiħ *stained glass* bi xbiehat tal-paguni u fjuri l-ġmiel tagħhom. Tela' minn hemm u hareġ mill-Bażilka u qagħad għal ftit jitgħaxxaq bid-dehra sabiħa li hemm minn dak il-gholi tat-Tabor. Fin-Nord jidhru l-ġibla miksija bis-silġ, tal-Ħermon; fil-Lvant, il-Baħar ta' Tabarija, fis-Sud il-gholja ta'



Il-Bażilka ta' fuq it-Tabor, li żarha l-Papa wara nofs inhar.

Dejr fejn kellu żewġt ikmamar imhejjija fejn jiekol xi haġa u jistrieħ ftit qabel ma jmur iżur il-muntanja tat-Tabor, dik il-lejla.

Wara nofs inhar, il-Papa, rikeb il-karozza u raġa' niżel it-Tabga u minn hemm għal Tabarija, u wara biċċa triq dritta, ma' tul il-pjanura ta' Hattin, qabad it-telgħa tal-muntanja tat-Tabor, minn hdejn raħal żgħir li jghidulu Dabburja. Tala' t-telgħa, twila u mgħawwġa serp, u waslu f'Bab il-Ħewwa, bil-bandiera

Ġelboe, qrib Nablus, u fil-West muntanji oħra u kemm-kemm il-baħar Mediterran, lejn Kajsarija. Imbagħad il-ġilwa tal-karozzi tal-Papa reġgħet niżlet minn fuq it-Tabor, u għaddiet minn Tel-Aviv, għal Ramle, u minn Ramle lejn Ġerusalem, it-taqsimha Lhudija.


10. Mill-Ġdid Ġerusalem.

Meta l-Papa wasal Ġerusalem, kien dalam sewwa, imma l-gholja ta' Sijon, fejn jinsab iċ-Ċenaklu, li tahtu l-

Lhud jghidu li jinsab il-Qabar ta' David, kienet imghawwma bil-*flood-lights*. Eluf ta' Israëlin kienu weqfin fit-triqat tal-belt, iċapèpu jdejhom u jghajjitu l-merħba bil-lingwa tagħhom, u l-Papa jxejjrilhom idejh u jberikhom, Baqa' sejjer lejn Sijon u tala' iżur iċ-Ċenaklu u qagħad għar-*rkubtejh* hemm, ġewwa, fuq il-qiegħa tal-art (għax ma kiensex hemm ġenuflessorju anqas biss tapit) u talab ftit, imbagħad niżel u mar iżur il-knisja tal-Patrijiet Benedittini Germanizi, hemm hdejn iċ-Ċenaklu, li jghidulha l-knisja tan-Nagħas tal-Madonna. Żar ukoll il-kriptu, fejn jghidu li mietet il-Madonna (u minn

willu bil-qima, hbejza u ftit melħ, f'ismu u f'isem il-Konċilju Israeli tal-belt ta' Ġerusalem. Hemm kien hemm ukoll għadd kbir ta' nies u wrew il-ferħ tagħhom għal wasla tal-Papa fosthom, imma żammew ruħhom lura bil-għaqal kollu, m'hux bħal ma għamlu n-nies tal-Ġordanja il-lejla ta' qabel f'Bab il-Għamud. Il-Papa wara li tkellem ftit mal-President u mas-Sindku sellem għal ġemgħa u rikeb il-karozza u telaq u għadda għannaha tal-Ġordanja u saq lejn id-Delegazzjoni fuq il-Għolja taż-Żebbuġ.

Wara li l-Papa daħal fid-Delegazzjoni u strieh ftit habbrulu li kien wasal il-Patrijarka Grieg, Atenagora.



Iċ-Ċenaklu minn ġewwa.

fejn imbagħad haduha l-Qabar tagħha fil-Wied ta' Gosafat, minn fejn telgħet is-sema.) Wara dan tala' minn hemm u hareġ mill-knisja u rikeb il-karozza u saq lejn Mandelbaum Gate. Hemm sab jistennieh għal darba ohra, lil President tar-Republika Israëlija, u l-kbarat ta' ma' dwaru, fosthom lir-Rabbi l-Kbir tal-Lhud u lis-Sindku Lhudi ta' Ġerusalem, Merdokaġ Ix-Xalôm, Dana, kif il-Papa niżel mill-karozza resaq lejħ u sellimlu u kif titlob id-drawwa tagħhom, new-

Fis-sala fejn kellhom jiltaqgħu kien hemm imhejji tron għal Papa u xi pultruni għal Patrijarka Grieg u l-Kbarat li kellu miegħu, imma l-Papa ma riedx joqgħod fuq it-tron. Malli daħal il-Patrijarka Grieg, hu u l-Papa tghannqu u tbewsu b'imħabba Nisranija u dahlu fis-salun u qagħdu għal ftit wehedhom jithaddtu flimkien imbagħad dahlu l-Kbarat l-ohra.

Il-Patrijarka Atenagora qal lill-Papa, bil-Grieg dan il-kliem: "Kien hemm, fiż-żmien ta' qabilna, lejħ

twil u mudlam ta' firda, u għajnej-na għejjew iharsu f'dak id-dlam! Niżzu hajr 'l Alla, li l-Lvant u l-Pu-nent setgħu issa jiltaqgħu bil-ferħa u l-imħabba tal-aħwa. Għandna tassew għax nifirħu meta nsellmu wiehed lill-iehor f'din l-Art fejn Ġesù xan-dar l-Evangelju". Imbagħad il-Patri-jarka Atenàgora, fil-bqija tal-kliem tiegħu, wera l-aktar importanza lill-Ewkaristija u lid-Demm Għażiż ta' Kristu imxerred għall-Insara kollha bhala pleġġ tal-għaqda ta' bejniet-hom. U għamel enfasi fuq l-importanza li gaħndha dik il-laqgħa tiegħu mar-Ras tal-Knisja Rumana. Huwa xtaq li r-rieda tajba murija miż-żewġ naħat tkun l-bidu tat-taqrib tan-naħa l-waħda u l-oħra. "Din il-għaq-da tista tkun imħaffa" baqa' jgħid il-Patrijarka, "bis-saħħa tal-Misteru tal-Ewkaristija, li fiħ l-Insara kollha huma magħquda fid-Demm wiehed, ta' Kristu, Sid u Hallieq Wiehed". Il-Patrijarka sejjah lil Papa: "Wisq qaddis Hija fi Kristu". Qallu wkoll: "Fittixna wiehed lill-iehor, u sibna lil xulxin fil-Mulej". Wara li semma x-xogħol li għamel Ġesù għal għaq-da bejn dawk li jimxu wrajj, u l-għaj-nuna li baqa' jagħtihom, il-Patri-jarka għalaq kliem hekk: "Li kien Kristu jmexxi bil-għaġla l-passi ta-għna lejn il-post tal-laqgħa tagħna!"

U wara li l-Patrijarka Grieg temm dan il-kliem u kagħad bil-qegħda, il-Papa, bil-Latin, wiegħbu hekk:

"Kbir huwa l-hena tagħna; mill-qalb huwa l-ferħ tagħna f'din is-sie-għa, li fiha wara mijiet ta' snin ta' skiet u ta' stennija, il-Knisja Kattol-ka u l-Knisja Ortodossa mill-ġdid jiltaqgħu fl-Ogħla Mexxejja tagħ-hom. Kbiru u mill-qalb hija wkoll il-għafja tagħna lejki, li ridt thalli għal ftit żmien il-Maqgħad tiegħek

ta' Patrijarka biex tiġi hawn tilta-qa' magħna. Imma fuq u qabel kol-lox, lejn Alla Sid il-Knisja, għandha titla' minn qalbna t-tizzija kiebjta tal-hajr tagħna.

"Għidut qadim tal-Insara kien li 'Nofs id-dinja' hu l-imkien fejn twaq-qaf is-Salib Rebbieħ tal-Ħellies tagħ-na, li Hu, minnu, kif kien 'mer-fuġħ, ġibed kollox lejħ' (Ġwann XII, 32). Kienet haġa li taqbel, u ħsieb Alla ġieġħlha sseħħ, li f'dan l-imkien, f'dan in-Nofs tad-dinja dejjem qad-dis u mbierək, aħna, żawwara, minn Ruma u minn Kostantinopli, stajna niltaqgħu; u hekk stajna ningħaqdu f'talba ta' qalb waħda.

"Int ħsibt għal din il-laqgħa minn żmien il-qatt minsi Papa ta' qabil-na, Ġwanni XXIII, li l - q i m a u l-ghożza li kellek għalih, int qatt ma ħbejthom, għax qalbek ħabritek, u għal hekk qabbilt għalih il-kliem tal-Vangelu: 'Kien hemm raġel mib-ghut minn Alla li ismu kien Ġwanni' (Ġwann, I, 6). Huwa wkoll kien xtaq din il-laqgħa, bħal ma int taf daqs kemm naf jien. Imma l-mewt tiegħu għall-għarrieda ma hallietux li jġieġħlha sseħħ din ix-xewqa ta' qalbu. Il-Kelmiet ta' Kristu: 'Li huma jsiru l-koll haġa waħda', li samma' wisq drabi qabel mewtu juru ċar x'kien wiehed mill-egħżēz ħsebi-jiet tiegħu, li biex isehħ, huwa qad-dem lill-Alla l-agonija twila tiegħu u ħajtu l-għażiża.

"Nafu li minn naħa l-waħda u mill-oħra, it-toroq li jwasslu għall-għaqda jstgħu jkunu twal u mimlija tfixkil. Imma ż-żewġ toroq jieħdu l-waħda għall-oħra u jiltaqgħu fil-għajn tal-Vangelu; u ma hux, jewil-la, eghliem tajjeb li l-laqgħa tagħna tal-lum sehhet f'din l-Art fejn Kris-tu waqqaf il-Knisja tiegħu u xerred

demmu għaliha? Din hi, tkun xi tkun, dehra cara tar-rieda qawwija, li għal hniena t'Alla, qegħda dejjem tikber fost l-Insara li jisthoqqihom dana l-Isem: jgħifieri r-rieda li jahdmu għall-ghan li jeghelbu l-firdiet u jnehhu l-ixkla; ir-rieda li jagħtu ruh-hom bil-qalb it-tajba li jwittu t-triq li tiehu, għall-ghaqda, Il-ghazla li hemm bejnietna, fejn għandu x'jaqsam it-tagħlim, il-Liturgija u d-dixxiplina, jeħtieg li jkunu miflija, fizżmien u l-imkien, b'rieda ta' fehma għas-sewwa u ftehim bl-imhabba. Imma dak li minn issa għandu jibda jsehħ u jghaddi 'l quddiem, hija din l-imhabba tal-aħwa, biežla, li tfittex dejjem kif turi ruhha; imhabba, li titghallem mill-imghoddi; li tkun imhejjija li tahfer; tmil biex temmen aktar bil-heffa l-gid, milli d-deni; imxewwqa fuq kollox biex tixxiebaħ mal-Imghallem Divin, u thalli ruhha li tingibed u titbiddel minnu.

“Xbieha u turija ta' din l-imhabba tkun il-bewsa, li għal hniena tiegħu, Alla, tagħna li nbusu wiehed lill-iehor f'din l-ART IMQADDSA. U hekk ukoll tkun dik it-talba li tghallimna minn Ġesù Kristu, li issa nghiduha flimkien. Jonqosna l-kliem biex infissru kif jixraq kemm mes-sitilna qalbna din l-imgieba tajba tiegħek, u m'hux lilna biss. Għax il-Knisja Rumana u l-Koncilju Eku-menku, b'haqq li jilqgħu b'ferh minn qalbhom din il-grajja li tibqa' tis-semma.

“Sa fejn imiss lilna aħna nerfghu lejn Alla, waqt wiehed, mat-tizzija tal-hajr, talb għal qliegh tal-ghajnu-na, biex nibqgħu nimxu fit-triq li qbadna u biex jagħti, sewwa lilkom kemm lilna, li bdejnietna b'fidi u tama qawwija, kotra ta' grazzi mis-sema.

“B'dawn il-hsebijiet, ma nghidulekx: ‘Għal għazla’, imma nghidlek: ‘Nergħghu niltaqgħu’ jekk jogħgħbok, bittama ta' laqgħat ohra li fihom jibqa' jsehħ il-gid, fl-Isem tal-Mulej”.

Wara li hareg il-Patrijarka Grieg, Papa Pawlu VI ha xi haġa tal-ikel u dahal jistrieħ wara nhar ta' tahbit bla qjies.

11. F'Betlehem.


Il-Papa, il-ghada fil-ghodu, is-6 ta' Jannar, l-Epifanija, kellu jmur iqaddes fil-Għar ta' Betlehem, u mbagħad jitlaq lejn Ruma wara nofs inhar. Il-quddiesa kellha tibda fis-7, imma t-toroq ta' Betlehem li jieħdu għal Bażilka, kienu minn wisq qabel, mimlija bin-nies, li xej ma qatgħu qalbhom mill-kesha ta' dik l-ghodwa xitwija ta' Jannar. It-toroq kienu mzejjnin bil-bandieri u minn faċċata għall-ohra tad-djar kien hemm marbutin hbula u magħhom imden-dlin fanali u bozoz tal-elettriku b'ha-na lewnijiet. Fil-pjazza, il-Pulizija, mixghufin minn dak li kien ġara jumejn qabel f'Bab il-Ghamūd, irmaw rixtellu tal-hadid qawwi u warajh ċrieki tal-*barbed wire*, u wara dan suldati u Pulizija, biex ċert li hu u għaddej il-Papa ma jkun jista' jaqsam hadd. Hawn ukoll kien hawn nies ta' kull xorta: Misilmin u Nsara; bdiewa u beltin; Għarab, l-aktar u kotra ta' zawwara mill-Ewropa u l-Amerka wkoll. Kollha hasbu qamu bikri biex ikunu jistgħu jilhqu post fejn jaraw. U tfal, biċċa jgħru 'l hawn u 'l hemm qalb in-nies, u ohrajn weqfin ma' ġenb nieshom, kien hemm ma jingħaddux. Kull hadd jistenna biex jara ġej il-Papa, dak il-Qaddej il-Kbir, ta Dak it-Tifel iż-Żgħir, li

twieled, ilu xi elfejn sena, f'dak il-Ghar!

L-ajru kien ċar, u x-xemx hamra telgħet fuq Betlehem minn wara l-iġbla ta' l il-hemm mill-Baħar il-Mejjet. Il-Papa, bil-ġilwa tal-karozzi miegħu telaq bikri minn Ġerusalem u qabad it-triq ta' Betlehem. Meta wasal hdéjn id-Dejr Grieg ta' Mar Iljâs, sab jistennewh is-Sindku u l-Kurat Latin ta' Betġâla, rahal hemm qrib, u kotra kbira ta' nies magħhom, biex jagħtuh il-merħba

deher ġej jittajjar il-helikopter ahmar tar-Re Ħusejn. Kien ġie jara hux kollox kien sejjer tajjeb fil-pjazza. In-nies, fil-pjazza u fuq il-bjut bdew kollha jċapċu jdejhom bhala merħba lir-Re taġghom waqt li hu hareġ idu mill-helikopter u beda jxejjer b'tislima lil kull hadd. Il-helikopter imbagħad tbiegħed, u flok il-hoss tiegħu beda jistama' d-daqq tal-qniepen tal-knisja. Il-Papa kien ġej, u kien qorob sew.

Fit-tmienja neqsin għaxar minuti



Il-Għar ta' Betlehem. Fil-lemin: l-artal fejn qaddes il-Papa.

u jbusulu jdejh. Il-Frangiskani ta' Betlehem, dak il-ħin, kellhom raġel għassa fuq il-bejt tad-Dejr, li malli ra l-ġilwa tal-Papa qegħda qrib il-Qabar ta' Rakêla, niżel tahom l-aħbar; u mill-bieb il-baxx tal-Bażilka harġet il-purċissjoni tal-Frangiskani b i e x imorru fil-pjazza jilqgħuh. F'daqqa n-nies bdew jgħajjtu: "Il-Melek! Il-Melek!" (Melek bil-Għarbi jġigifieri *Re*) u kull hadd beda jħares 'il fuq, għax stama' hoss fl-ajru u

deher il-Papa, ġej, bil-mant ahmar fuq kitfejh u l-kappell f'rasu, wieqaf ġewwa l-karozza, ibierek b'idejh irrassa tan-nies, li kienu jċapċu jdejhom u jgħajjtu bil-ferħ. Wara l-Papa, bl-uniformi ħomor, kien hemm ġejjin is-suldati tal-Għassa tar-Re Ħusejn. Il-karozza s-sewda waqfet u l-Papa niżel minnha mbišsem, u l-purċissjoni tal-Frangiskani mxiet lejn il-Bażilka bil-kant tal-*Benedictus*, u l-P a p a wrajha, jbierek, mdawwar bil-għases

u l-kbarat. Wasal f'bieb il-Bażilka u baxxa rasu biex daħal, bħal ma, barra mit-ftal iż-żghar, ikollu jagħmel kull hadd. Il-Papa mill-Bażilka għadda għall-kurridur tad-Dejr tal-Frangiskani, għal knisja ta' santa Katarina, fejn waqaf għal ftit, Qgħad għar-rkubtejh u qal talba u għadda mill-ġdid għal Bażilka u niżel fil-Għar Imqaddes fejn kellu jqaddes fl-artal tal-*Maġi*, jew Sahrin. Talab ftit fil-Għar, tbaxxa u bies il-kewkba tal-fidda, u mar libes għal quddiesa. Ghenuh iqaddes żewġ Monsinjuri: Mons. Van den Lierde, Sagristan tal-Vatikan, u Mons. Dante, Prefett tač-Ċerimonji. Wara l-quddiesa l-Papa halla rigal lill-Għar ta' Betlehem: warda tad-deheb u żewġ kalċijiet, kalċi minnhom mimli bl-inċens u l-kalċi l-iehor mimli bil-mirħa, Minn hemm għamel ukoll taħdita twila u sabiħa imqassma fi tlieta: lil Kristu; lill-knisja, u lid-Dinja. (Ara żjieda "C"). Wara dan tala' mill-Għar u daħal id-Dejr u ħa kolazzjon ħaff u raġa' ħareġ; u fost il-ġhajjat tal-*evviva*, rikeb il-karozza u telaq lejn Ġerusalem, fejn kellu jiltaqa' darb'ohra mal-Patrijarka Atenagora, Ras tal-Knisja Ortodossa, fil-Palazz tiegħu, fuq Ġebel iż-Żejtun.

Il-Papa wasal Ġerusalem u daħal il-Palazz tal-Patrijarka lila qgħu u b'imħabba kbira. F'sala sabiħa fuq bradella baxxa kien hemm żewġ pultruni bħal xulxin, miksijin bil-bellus aħmar. Malli daħal il-Papa l-Patrijarka laqgħu b'dirġajh miftuħa u għannqu miegħu u biesu, imbagħad qagħdu bil-qegħda jithaddtu wehedhom għal ftit tal-hin, u wara dan dahlu fis-sala wkoll il-Patrijarki l-ohra li ġew Ġerusalem mal-Kbir tagħhom Atenagora. Il-Patrijarka ta' Kostantinopli ta' lil Papa *engolpion*

sabiħ wisq, jiġifieri bħal domna kbira bix-xbiħa ta' Wiċċ Kristu fiha, imdendla b'sinsla hoxna tad-deheb u mdawwra bil-fosos tal-ħaġar prezzjuż, dik li l-Patrijarki Griegi jkollhom imdendla fuq sidirhom, kif l-Isqfijiet Latini jkollhom imdendel is-salib. Imbagħad il-Patrijarka Atenagora u l-Papa Pawlu VI qraw it-Talba ta' Krstu li tinsab fil-kap. XVII tal-Vanġelu ta' san Ġwann, qrawha vers kull wieħed, bil-Grieg u bil-Latin.

12. *Tluq lejn Ruma.*

Wara il-Papa niżel fil-ġnien, u kif wasal qrib il-bieb ta' barra, għannaq għal darba ohra lil Patrijarka Atenagora, waqt li l-ġemgħa kbira ta' nies li kienu hemm bdew iħabbtu jdejhom u iġhajjtu bil-ferħ.

Minn hemm il-Papa rikeb il-karozza u mar għamel żjara lil Patrijarka Armen Derderjan; wara mar iżur ukoll il-Patrijarka Latin, Monsinjur Alberto Gori fil-Palazz tiegħu ta' Ġerusalem. U lil Patri Kustodju tal-Frangiskani fid-Dejr il-kbir ta' San Salvatur. Minn hemm telaq mill-ġdid lejn id-Delegazzjoni Apostolka fejn qagħad biss għal ftit tal-hin.

Meta l-Papa kien ilu ftit id-Delegazzjoni thabbarlu li kienu hemm jistennewh is-Sindku ta' Ġerusalem, Rubħi Ĥabib u l-Membri tal-Kunsill tiegħu. Dawn ġew u taw rigal lil Papa: Album bil-qoxra tal-ġewwied taż-żebbuġ, bir-ritratti tal-Imkejjen Imqaddsa li jnsabu fil-Gordanja, tifkira tal-poplu ta' Ġerusalem. Il-Papa ħadu u żziehom ħajr bil-qalb. Kif kien ħiereġ mid-Delegazzjoni u sa jirkeb il-karozza, biex jitlaq, waqaf ikellem lil ġemgħa ta' zawwara minn Milan li kienu għadhom kemm waslu Ġerusalem. Semmielhom iż-żmien ta' meta kien Arċisqof ta' dik il-belt u qalilhom li fe-

rah b'dik il-laqha maghhom, ghax regghet fakkritu f'hafna grajjiet sbieh imghoddija.

Fis-saghtejn neqsin kwart il-Papa rikeb il-karozza u l-gilwa telqet lejn Ghammân. Kienet maghmula minn hmistax-il karozza u marru wkoll maghha s-suldati tal-Ghassa tar-Re Husejn, rekbin il-muturi, taht l-amar tal-General Ghakax Zejn. Bhal meta kien gej minn Ghammân, hekk ukoll issa, li kien sejjer, minn kull fejn ghadda l-Papa sab nies barra weqfin biex jarawh ghaddej u jsellmulu ghall-ahhar darba. Billi l-gilwa twah-hret htija tat-tislim tan-nies li ltaq-ghet maghhom, wara triq ta' ma' dwar sitta u hamsin mil, waslet Ghammân fit-tlieta u kwart. L-Ajru-drom kien imzejjen bil-bandieri u r-Re Husejn mal-Ministri u l-kbarat tieghu kien qieghed jistenna l-wasla tal-Papa minn Ġerusalem. Is-sema kien ċar u x-xemx tidde, imma billi Ghammân qeghda fil-gholi, kienet ukoll tinhass il-kesha sew. Ghal hekk iċ-ċerimonja tat-tluq tal-Papa saret ġewwa l-Pavilion, fit-tenda tal-Għor-ba l-Kbar. Il-Papa kien liebes il-man-tell ahmar fuq is-suttana l-bajda u kif niżel mill-karozza ha b'id ir-Re Husejn, imbaghad ha wkoll b'id il-kbarat li kienu hemm.

Il-Papa u r-Re mxew flimkien u marru lejn il-Pavilion, waqt li l-ġem-gha tan-nies li kienu fl-Ajru-drom bdew iċapċpu jdejhom u jghajjtu bil-ferh. Telghu flimkien fuq it-tribuna li kienet hemm ghal daqs hekk, u l-banda daqqet l-Innu tal-Papa u warajh l-Innu tar-Re, waqt li żewġ bandieri kbar, tal-Vatikan u tal-Ġor-danja, dak il-hin ġew imtelligha waħ-da kull naħa tat-tribuna. Wara dan il-Papa u r-Re niżlu u dahlu għal ftit wehedhom ġewwa sala u thadtu

għal hin qasir. Hemm, fizzjal għoli Ġordani resaq quddiem il-Papa u ġieblu kikkra kafè fuq gabbarrè tal-fidda, kif inhi d-drawwa tal-Għarab li jagħmlu fi grajjiet bhal dawn.

Sa dan il-hin fis-sala l-kbira kienu nġabru l-Ambaxxaturi u l-Patrijarki u dawk kollha li kellhom jiġu biex jagħtu lil Papa l-ahhar tislima qabel it-tluq. Fost dawn kien hemm ukoll il-Patrijarka Ekumeniku Atenàgora li ried ikun fil-qrib tal-Papa fil-hin tat-tluq. Malli t-tahdita ta' Pawlu VI u r-Re Husejn wehedhom, hetset, telqu flimkien lejn is-sala, meta kie-nu l-erbgha u ghoxrin minuta sew. Meta dahlu fis-sala, l-Papa kien jid-her ferhan, u għad li dik inhar ukoil għalih kien nhar ta' tahbit, ma kienx jidher li hu għajjen hafna.

L-ewwel ma tkellem kien ir-Re Husejn tal-Ġordanja. Tkellem bil-Għarbi u fisser ix-xewqa tieghu li l-Papa bil-miġja tieghu fl-Art Imqad-ḍsa kien kiseb dak li kien jixtieq. "Nittama", qal ir-Re "li l-qalb tie-ghet xeghlet bin-nar li sibt ihegġeg fil-qlub ta' wlied il-Ġordanja. Int tlabtni, biex jien, mar-rjus tal-Ġnus l-oħra naħdem għas-Sliema tad-din-ja. Naghtik il-kelma li jien dan na-ghmlu b'qalbi kollha; imma naħdem ukoll għal haqq; għax ma jistax ikun hemm Sliema tas-sewwa minghajr ma jkun hemm haqq bejn il-Ġnus!" Imbaghad ir-Re Husejn ta l-kelma lil Papa u mieghu lill-Insara kollha li jhares l-Imkejjen Imqadḍsa u jħalli lil kull hadd li jmur iżurhom. Sem-ma wkoll lil Halif Ghômar li meta ha 'l Ġerusalem l-ewwel wiehed, hal-la lil kullhadd iħares l-omra tad-Din tieghu. "Għal mijjiet ta' snin" qal ir-Re, "ahna lqajna ż-żawwâra tad-dinja kollha, u hekk ukoll ilqajna lilek, l-akbar wiehed fost iż-żawwâra.

Alla jkun mieghek, u jwasslek f'artek bis-Sliema!"

Il-Papa ghal kliem tar-Re wiegeb hekk:

"Es-Salâm ghalajkom!" U wara li heda è-çapèip u l-ghajjat ta' ferh ghal dan il-ġiħ lill-art tal-Gordanja, il-Papa Pawlu VI beda jtkellem bl-Ingliż u qal hekk: "The time has come for Us to take leave of this blessed land after Our unforgettable Pilgrimage. We cannot depart without expressing anew and publicly Our profound gratitude to Your Majesty and to the Civil Authorities who have done so much to facilitate Our travels and to make them fruitful.

"For ever in Our heart We shall bear the consoling memories of this humble visit to the Holy Places and of the warm welcome extended to Us by the inhabitants of this Sacred Land. May God reward them! May He wipe away their tears, and grant them peace, prosperity and true happiness!

"In the words which the Apostle Paul used to the Christians of Ephesus in the bidding them farewell, We also commend You to God and to the word of His Grace, who is able

to build up and to give the inheritance among all the sanctified. And as he wrote to the Ephesians We exhort You: Let all bitterness and wrath and indignation and clamour and reviling be removed from you, along with all malice. On the contrary, be kind to one another, as God in Christ has generously forgiven you!

"And repeating the Apostolic salutation: Peace be to this land, and to all those who dwell therein! We call down upon You all the richest Graces from on high, imparting to you and your loved ones and to all the beloved people of Jordan Our particular F a t h e r l y Apostolic Benediction. B'Haterkom!"

Ftit wara dan il-kliem, waqt li fl-ajru ttajru l-*fighters* tal-Gordanja, bħal għassa tal-ajruplan tal-Papa, u beda jidwi l-hoss tat-tiri tal-kanuni tas-sliem, l-ajruplan kbir bil-lewnijiet tal-Vatikan inqata' mill-art fl-Ajru-drôm ta' Għammân, u fid-dija ħamra tax-xemx li kienet qorbot biex tghib, dawwar rasu lejn Ruma.

U hekk intemmet iż-Żjara li għamel il-Papa Pawlu VI lill-ART IMQADDSA, grajja li saret darba, imma ma tintesa qatt.

Żjieda "A".

Kliem li kien bi hsiebu jghid il-Papa fil-misrah ta' quddiem Bab il-Ghamud.
"Sinjur Gvernatur; Sinjur Sindku; Nies ta' Gerasalem,

"U intom il-koll li ġejtu mill-qrib u mill-bghid, li intom ma' dwarna f'dan il-waqt: ilqgħu t-tislima tagħna! Hudu l-kelma tal-ferh tagħna u tal-ghaxxa li timlielna qalbna, fil-waqt li naqbzu 'l ġewwa mill-ghatba tal-Belt Imqaddsa. Il-lum sehhet għalina dik il-grajja li kienet ix-xewqa ta' wisq nies fi żmien il-Patrijarki u

l-Profeti. Li kienet ix-xewqa ta' wisq zawwarin li ġew ma'tul ghoxrin seklu biex iżuru l-Qabar ta' Kristu. Il-lum aħna nistgħu ngħidu mal-Kit-tieb Imqaddes: "U issa nmiddu riġlejna ġewwa bibienek, ja Gerasalem!" (Salm CXXXII, 2). U nżidu miegħu fis-sewwa kollha: "Araw il-jum li għamel Alla, jum ta' ferh u ta' hena!" (Salm CXVII, 24).

"Minn qiegh qalbna niżzu ħajr lill-

Alla li jista' kollox li wassalna sa hawnekk u sa dal-hin. U ahna nistednu lilkom il-koll biex tissiehu maghna f'din it-tizzija ta' hajr taghna.

“L-ewwel fost kull hadd nistqarru r-rikonoxzenza taghna lill-Awtorità ghal din il-laqgha mhegga li kienet imhejjija ghalina. Lin-nies ta' Geru-

salem nistqarru l-ghozza taghna ghal hegga taghhom lejn il-hwejjeg t'Alla u ghad-drawwiet taghhom sa mill-qedem li juru hniena u jaghtu ghajnuna lil dawk kollha li jigu jzuru l-IMKEJJEN IMQADDSA. A h n a nistednuhom li bhalna jerfgħu jdejhohom u qalbhohom lejn is-sema, biex Alla jxerred fuq il-Belt taghhom il-kotra ta' barkietu.”

Zjieda “B”.

KLIEM TAL-PAPA PAWLU VI

Waqt il-Quddies a fil-Għar tal-Lunzjata f'Nazaret.

“F'Nazaret, l-ewwel hsieb taghna jmur lejn Marija Santissima, biex inressqu quddiemha l-egħliem tal-qima taghna. Biex inheggu lil dil-qima b'wastijiet li jgieghluha tkun vera; t k u n wahdana, bhal ma l-hsieb t'Alla jrid li tkun, Lil Dik, li hi mimlija bil-grazzja; lil Dik, li hi bla tebhga; lil Dik, li hi dejjem Vergni. Lill-omm ta' Kristu, għal hekk ukoll hi Omm Alla u Omm taghna. Għal Dik, li telgħet is-sema; għas-Sultana wisq hienja, mera tal-Knisja, u tama taghna.

“U bil-heffa nressqu quddiemha l-fehma taghna, kiebjja u binija, li rridu dejjem inwegghuha, u nfahhruha b'ghozza barranija; għozza li tagħraf il-hwejjeg kbar magħmula fiha minn Alla, b'ghan w a h d a n i li iħarreg il-hsus taghna tal-akbar imħabba, tal-akbar safa, tal-akbar hniena; hsu l-aktar qalbija u mitwemna. Fehma, li tgholli 'l fuq, oghla mid-dinja, lil Din ix-xempju tal-akbar temma fost in-nisa. U ta' malajr inressqu quddiemha t-talb taghna, għal dak li hu l-aktar f'qalbna, ghax irridu nagħtu gieħ lit-tjieba tagħha, lil qawwa tagħha fl-indaħil għalina, u fl-imħabba lejna: talb li jnissel f'ruħna vera qima lejha; talb

li jagħtina l-ħjiel, ix-xewqa, l-emmna, u s-saħħa, tal-indaġa tar-ruħ u tal-gisem; l-indaġa tal-hsieb u tal-kelma; tal-gmiel, u tal-imħabba; dik l-indaġa li l-lum id-dinja ma tafx aktar kif taqbad tkasbar u tniġges; dik l-indaġa li magħha Kristu rabat wegħda minn wegħdieu, barka minn barkietu; il-wegħda u l-barka tal-ħarsa niffieda fid-Dehra t'Alla. U għal hekk hija t-talba li nkunu mi-ughin minnha, miil-Madonna, minn Sidt id-dar, flimkien mal-hanin u qawwi għarus tagħha Ġuzeppli, fil-hbeberija ta' Kristu, l-Iben tagħha, Bin Adam, u Bin Alla: Ġesù!

“Nazaret hija l-iskola tal-bidu tat-tfeħim tal-hajja ta' Ġesù. Hi l-iskola tal-Vangelu. Hawn nitgħallmu nitlieħzu, nħsingħu, naħsbu, u nidħlu fit-tifsir, wisq eghmiq u mohbi ta' dik id-dehra wisq irzina, wisq kiebjja, wisq sabiha. Jista' jkun li mingħajr ma nintebħu nitgħallmu wkoll li ngħixu bħalhom. Hawn nitgħallmu l-kif, li biħ nistgħu nidħlu fit-tagħlim ta' Kristu. H a w n jiftieħem kemm hu meħtieġ li wieħed ilieħeħ r-rqaqat tal-imġieba tiegħu magħna; l-imkejjen, l-iżmna, id-drawwiet, il-lingwa, id-Djiena, li biħom Ġesù nqeda biex juri ruħu lid-dinja. Hawn

kollox jittellem; kollox ifisser xi haġa; kollox għandu żewġ tifsiriet: tifsira barranija, tal-ħsus, u tifsira ġewwenija, tal-qalb u tar-ruh.

“It-tifsira l-barranija hi dik, li biha l-ħsus ta’ dawk li jkun hawn, jil-qghu u jhossu mid-dehra tal-Vanġelu, dak li jkun in-naħa ta’ barra, u jiflu biss u jqisu l-qoxra tal-lingwa u tal-ġrajja tal-Kotba Mqaddsa, li hi dik li fil-lsien tal-Bibbja jgħidulha l-‘littra’, li hija tas-sew haġa għażiża u meħtieġa, imma mudlama, u tista’ ġġib holm, u kburiya ta’ għerf lil dawk li ma jharsux b’għajnejn ċari, b’ruh kiebja, b’fehma tajba u talba ġewwenija, lejn id-dehra kbira tal-Vanġelu li tgħatti t-tagħlim tiegħu ġewwieni, jiġifieri: l-kixfa ta’ kull ma hu sewwa, ta’ kull ma hu siedaq, li ġewwa fih jimsabu magħluqa. Il-Vanġelu jagħti l-kixfa tas-sewwa biss lil min imur joqgħod fejn jaqbel id-dawl, in-naħa li tiltahaq mir-ruh ta’ rieda tajba, jiġifieri tal-ħsieb u tal-qalb; xart li jiġi mill-bniedem, li kull hadd kien jaqbel li jagħti lilu n-nifsu — li johroġ flimkien mal-lehh tad-dawl tal-grazzja, li tingħata bla ħlas, bla qjies u bla wżin, u ħielsa; dik il-grazzja li għal misteru tal-ħniena li tmexxi x-xorti ta’ wlied Adam, ma t o n q o s x f’hinijiet u f’għamljet li jiltaqa’ magħhom kull nies li jkollu rieda tajba.

“Hawn, f’din l-iskola, nitgħallmu l-ħtieġa li jkun hemm ħakma ruħija, jekk irridu nkunu wlied il-Vanġelu w-Ixirka ta’ Kristu. Oh! Kemm kieku nixtiequ li nerġġhu nsiru tfal u nidhlu f’din l-iskola kiebja u mixhura ta’ Nazaret! Kemm nixtiequ ntennu, ma’ genb Marija, l-bidu tat-tagħlim tagħna, tal-ġhelm tas-sew tal-ħajja, u tal-għerf għoli tal-veritajiet t’Alla! Imma mixjetna hija mixja mghaġġla,

u ma nistgħux naghmlu haġa oħra ħlief inhallu hawn ix-xewqa ta’ dan it-taħriġ fit-tagħrif tal-V a n ġ e l u . Imma ma nitilqux minn hawn qabel ma niġbru, bil-hatfa, qisna qegħdin nisirqu, xi frakijiet mit-tagħlim ta’ Nazaret.

“Tagħlima tas-skiet: targa’ tiġi fina il-ġharfa tas-siwi ta’ dan il-meħtieġ u tal-ġhaġeb, hin tar-ruh; tiġi fina, li aħna mtarraxa b’wisq hsejjes, b’wisq ġhaġeb ta’ wisq ilħna, fil-ħajja kollha għāwa, li aħna fiha. Skiet ta’ Nazaret, għallimna l-ġabra! Għallimna l-ħajja ġewwenija! Għallimna kif nithejjew biex nisimġhu t-tnebbih u nitmeġhxu mill-kliem tal-imġħallmin tas-sewwa. Għallimna s-siwi u l-ħtieġa tat-thejjijiet għall-istudju; għal meditazzjoni; għal ħajja tagħna nfusna ġewwenija; għat-talb li Alla biss jarah, fil-moħbi!

“Tagħlima tal-ħajja tad-dar: ijgħallem Nazaret x’inhija l-familja; liema hi l-ġhaqda tagħha ta’ mħabba; liema hu l-ġmiel, irżin u qawwi, tagħha; liema hi x-xorta qaddisa u shiha tagħha; jgħallem Nazaret kemm hi, fid-dar hidma ħelwa, u li ma tistax tingħata ’l hadd iehor, it-torbija tal-ulied; jgħallem Nazaret, kemm għandu eġhruq għemiqa, u kemm hu għoli t-tagħlim tat-tixrik tagħha!

“Tagħlima tax-xogħol: Oh, Nazaret! Oh, dar ta’ Iben in-Naġġār! Kif irridu hawnekk nifhmu, u ta’ hawn infahħru l-ligi harxa u feddejja tal-hidma ta’ bin Adam! Hawn nibnu mill-ġdid il-ġhelm tal-ġih tax-xogħol; hawn jifakkar kif ix-xogħol ma jistax ikun għan tiegħu n-nifsu; u, kif wisq għoli u ħieles huwa jsir, daqs kemm huwa, barra mis-siwi għal ksib tal-ħajja, is-siwi l-iehor, li hu il-għan tiegħu. Hawn insellmu lil

haddiema kollha tad-dinja, u lilhom nuru l-Kbir Sehibhom, Huhom id-Divin, il-Profeta ta' kull haqq tagh-hom: il-Mulej Gesù.

“Araw, kif il-hsieb taghna hareg minn Nazaret, u mar jiggerra fuq dawn l-igbla tal-Galilija, li taw is-sala tal-hulqien ghal-lehen tal-Imghallem u Mulej. Jonqos iz-zmien, u tonqos il-qawwa biz-zejjed biex wiehed ihaqqaq f'dan il-hin il-Bxara Divina; Bxara ta' kobor li hadd ma jista' jqisha.

“Imma ma nistghux niccahdu u ma nharsux lejn il-Gholja qariba tal-Bejatitudni, li huma l-oghla quccata tal-Vangelu u jahkmu t-taghlum kollu tieghu; li nwaqqfu widnejna ghad-diwi ta' dak il-kliem, li donnu baqa' mnaqqax f'din l-arja misterjuza, u qisu jasal sa hdejna. Huwa l-lehen ta' Kristu, li jxandar il-Ghaqda l-Gdida; il-Ligi l-Gdida, li tixrob u taghleb lil Qadima, u twassal xoghol bin Adam fi klil it-temma. Dak li l-aktar li jcaqlaq lil bin Adam biex jahdem, huwa l-htiega, li taghfas fuq il-liberta' tieghu; fi zmien il-Ghaqda l-Qadima kien il-biza'; fit-tahrig tal-izmna kollha, huwa l-istint, huwa l-interest. Ghal Kristu, li l-Missier tah lid-dinja b'imhabba, dak li gieghlu jahdem, k i e n e t l-imhabba. Huwa n-nifsu, narawh joqghod gharrieda tal-ohrajn, u dan ghall-imhabba. Din kienet il-helsa tieghu; ghax kif ijghallimna santu Wistin: 'Alla tagha omra neqsin lil Poplu li ma sehhlux izomm taht il-biza'. U tagha omra aktar shah, b'Ibnu, lil Poplu, li hu haseb biex jehelsu bl-imhabba' (P.L.34, 1231). Kristu, bil-Vangelu tieghu, gieb fid-dinja l-ghan il-kbir tas-sahha l-kbira tal-hidma, u ghal hekk ukoll, tal-liberta' u tal-moghdija 'l quddiem, li hi l-imhabba. Ebda

ghan ma jista' jaghleb lill-imhabba; ma jistax ikun hemm ghan akbar minnha; jew li joqghod fi mkienha! Il-Vangelu ta' Kristu huwa l-Ligi tal-hajja. Bin Adam, fil-kelma ta' Kristu jilhaq l-oghla targa tieghu; u xirket in-nies, fiha, issib il-ghaqda li l-aktar taqbel, u li hi l-aktar qawwija.

“Mulejna Gesù, ahna nemmnu l-kelma tieghek! Ahna nfittxu li nharsuha u nghixuha!

“Issa, nisimghu d-diwi jdur fi rwiehna, ta' nies li ahna tas-seklu Ghoxrin. Qisna nisimghuh iwissina: 'Imberkin ahna, jekk fil-faqar tar-ruh nagharfu nehelsu fehmitna mill-wemna qarrieqa tal-gid tad-dinja, u nqaghdu l-ewwel xewqat taghna fil-gid tar-ruh u tad-Djiena. U mberkin ahna jekk ikollna lejn il-fotra gima u mhabba, bhalli kieku kienu hutna, u xbiehat hajjin ta' Kristu!

“Imberkin ahna, jekk imdorrijin bil-hlewwa tal-qawwijn, nagharfu nichdu s-sahha hazina tal-mibeghda u tal-vendetta u jkollna l-ghaqal li bdiel il-biza' tas-sjuf u l-hrieb, nin-qdew bil-hniena tal-mahfra; bit-tishiba flimkien tal-liberta' u tax-xoghol; bir-rebha tat-tjieba u tas-sliema!

“Imberkin ahna, jekk ma nahtarux l-egojizmu bhala x-xiber li bih inqisu hajjitna, u anqas il-ghaxqiet bhala l-ghan taghha. Imma nagharfu nsibu s-sahha, fit-tidqis; il-fidwa fl-ugiegh; u fil-faqar insibu l-kobor.

“Imberkin ahna, jekk aktar nagh-zlu li nkunu mahqurin milli haqqara; u jekk ikollna dejjem il-gugh g h a s-sedqa u s-sewwa. Imberkin ahna, jekk ghal Saltnet Alla, fiz-zmien u barra z-zmien, nagharfu u nithabtu; nahdmu, u naqdu; inba-

tu, u nhobbu. Jekk nagħmlu hekk gatt ma mmorru mqarqa!

“Hekk, jidhrilna, li n i s i m g h u l-lum, lehen l-Imghallem. Qabel kien lehen aktar qawwi, aktar helu, u aktar tal-biza’: għax dak kien il-Le-

hen t’Alla! Imma ahna, waqt li nfit-txu li nigbru xi diwi minn kliem l-Imghallem, jidhrilna li nsiru Ixirka tiegħu, u nsiru wkoll, m’hux bi hliqa, mimlijin b’għerf ġdid u qlubija kbira!”

Żjieda “C”.

KLIEM IL-PAPA PAWLŪ VI

Wara l-Quddiesa fil-Għar ta’ Betlehem.

“F’Betlehem għandna tliet kelmiet ħfief xi ngħidu. L-ewwel kelma lil Kristu; it-tieni, lil Knisja, u t-tielet lid-dinja.

“Lil Kristu, f’din il-festa tal-Epifanija, bil-ħsieb tagħna miġbur fit-tifsir ta’ bi tnejn, u ta’ bla tarf, tagħha, jiġifieri: l-wirja t’Alla u s-sejha tan-nies kollha għal Fidi, ahna nagħtu l-kiiebja, imma shiha u mimlija bil-ferħ, stqarrija tal-Fidi, ta’ Tama, u ta’ Mhabba, tagħna. U ntennu lil Ġesù b’qalbna kollha, l-istqarrija ta’ Pietru: *Int il-Kristu, Iben Alla l-Haj!* U ngħidulu wkoll bħal Pietru: *Mulej, għand min immorru? Int biss għandek il-kliem tal-hajja ta’ dejjem!* U ntemmu wkoll b’kelma oħra ta’ Pietru, kelma li hierġa mill-qalb, u kollha ndiema: *Mulejja, Int tajf kollox! Int tajf li jien inhobbok!*

“Lil Ġesù, bħal ma darba għamlu l-Maġi, nagħtu l-ghotjiet tagħna, biex nagħarfuh fih il-Kelma t’Alla magħmul Bniëdem; iben Marija, is-Safja, il-Qaddisa; Huana l-bikri, fost in-nies kollha; il-Messija; Kristu l-Bejjien wahdani li ma ngħaddux mingħajru bejn Alla u bejn’na; il-Qassis; l-Imghallem; ir-Re; Dak li kien minn dejjem, li Hu issa, u li jibqa’ għal dejjem.

“F’din l-istqarrija titfisser il-fehma tal-Knisja ta’ Ruma, li kienet il-Knisja ta’ Pietru, li fuq din il-Ħaġra,

ja Mulej, issejset din il-Knisja, u għal hekk hija l-Knisja tiegħek. Int qieghed magħha; Int tharisha; Int tisfiha; Int tqawwiha, Int tagħtiha l-hajja, ja Kristu Ruman!

“Jitfisser ukoll, ja Mulej, f’din l-istqarrija, il-lehen tal-Knisja tiegħek kollha, dik li Int trid, u tagħmel tiegħek, qaddisa, kattolka, apostolka; ir-Rgħajja kollha; il-Qassisin kollha, ir-Rħieb kollha, l-Insara kollha, il-Katekumni kollha ta’ din il-Knisja universali, jistqarru flimkien magħna din l-istqarrija ta’ Fidi, Tama u Mhabba; il-koll nilqghu l-umiltà tiegħek u nagħarfuh l-kobor tiegħek. Il-koll nisimghu l-kelma tiegħek u nis-tennew ir-regħha tiegħek aħharija. Il-koll nizzuk hajr, ja Mulej, talli fdejtna, talli għamiltna wlied Alla u ahwa tiegħek, u għanejtna bil-ghotjiet ta’ Ruħ il-Qodos. Il-koll inwegħduk li ngħixu ta’ Nsara, billi nagħmlu hilitna kollha biex nibqghu dejjem fil-grazzja tiegħek u fit-tiġdid morali tagħna. Il-koll infittxu li nxerrdu mad-dinja l-Bxara tiegħek, ta’ saħħa u ta’ mhabba.

* * *

2. “Imbagħad, quddiem il-ben-niena tiegħek, ja Mulej, ngħidu lil Knisja, li tagħha ridt tagħżel bhala Ragħaj Universali lil Persuna modesta tagħna, kelma oħra. U l-kelma hi din wehedha: Halli l-Knisja ta’ Kristu tissieħeb u tkun magħna, fl-of-

ferta li ghamilna, f'isimha wkoll, lil Mulej. F'din il-ghaqda tinsab l-istess effiċjenza tagħha, il-ġiħ tagħha, l-armonija tagħha, b'dawk in-noti li juru biċ-ċar li hija tas-sew il-vera Knisja. Issa hija s-siegha storka li fiha l-Knisja ta' Kristu ghandha tghix fil-ghaqda eghmīqa u diehra tagħha. Hija s-siegha li fiha ghandna nwieġbu għal kelma ta' Kristu: 'Tkunu magħqudin ghaqda waħda, u d-dinja tagħraf li Int, Missier, huwa li bghattni'. U bħal ma l-knisja tkun waħda minn gewwa, hekk ukoll tkun waħda l-qawwa tagħha Apoloġetka u Missjonarja.

"Jehtigilna li nwasslu sat-tmiem il-Koncilju Ekumeniku tagħna. Jeh-tieg li nagħtu lil hajja tal-Knisja feh-miet ġodda, ta' hsebijiet u ta' draw-wiet; ġmiel tar-ruħ, ta' kull xorta, fil-hsebijiet, fil-kliem, u fit-talb; fit-trobbija, u fis-snajja' u fil-Liġijiet tal-Knisja. Jehtieg li l-koll flimkien, b'qalb waħda, naghmlu saħħitna, u kull xorta ta' nies jagħtu l-ghajnuna. Halli kull hadd jisma' l-istedina, li minn Kristu, bil-lehen tagħna, qegħda tinghamillu!

"Dana nghiduh għal Kattolki, li minn issa jinsabu fil-ghalqa mharsa ta' Kristu. Imma ma nistghux ma nistednux ukoll lil hutna l-Insara li m'humiex għal kollox magħqudin magħna. Issa hi għal kull hadd haġa ċara li ma nistghux naharbu l-problema tal-Ghaqda. Il-lum ix-xewqa ta' Kristu qegħda tagħfas fuq ruħna u ġġieghlha li naghmlu, bil-ghaqal u bl-imħabba, dak kollu li jista' jsir biex l-Insara kollha kemm huma jkunu jistgħu jihennew bil-ġid u l-ġieħ kbar tal-Ghaqda tal-Knisja.

"Ukoll f'din il-ġrajja liema bħalha, jehtieg li nghidu li eghmil bħal dan ma jistax ikun ta' tfixkil għal veritajiet tal-Fidi. Ma nistghux non-

qsu fis-sensil ma' dan il-wirt ta' Kristu; il-wirt ma hux tagħna, imma tiegħu. Ahna ma ahniex hlief il-ghas-siesa, l-Imghallmin, il-fissiera. Imma nergħu ntenu li ahna mhejjin biex niftiehm fuq kull haġa li tista' tkun, biex inwittu t-toroq tal-ftehim, tal-qima, tal-imħabba fiż-żmien li ġej, li jekk Alla jrid ikun żmien qrib, li fih niltaqgħu ma hutna l-Insara li s'issa għadhom mifrudin minna. Il-Bieb tal-ghalqa, miftuh. It-tama ta' kull hadd hi fil-fehma u fil-qalb. Ix-xewqa hi qawwiya u siebra, L-imkien li għandna għaliehomm huwa kbir u taj-jeb. Il-pass li jingħata jkun milqugħ bil-ghozza tagħna, u jista' jsir bil-ferh u bil-ġieħ miż-żewġ naħat. Ahna ma nitolbux eghmejjel li ma jkunux hielsa u mitwemmna; imċaqalqin dej-jem minn Ruħ il-Mulej li *jonfoh innifs tiegħu fejn u meta jrid*. Nistennew dik is-siegha hienja. Bħal issa nitolbu biss lil hutna l-mifruda, dak li hu mhejji għalina: tkun l-imħabba ta' Kristu u tal-Knisja li ġġebilna f'moħħna kull eghmil li għandu jsir għat-taqrib ta' bejn'na u bejnhom, u għat-tahdit ta' bejnieta. U nwaħħlu f'moħħna li x-xewqa tal-ftehim u tal-Ghaqda tibqa' msenbħa u tishar fina, u nqegħdu tamitna fit-talb, li għal kemm s'issa ma hux bħal ta' xulxin, isir tal-anqas f'hin wieħed, u jitla' flimkien, tagħna u ta' hutna l-mifruda, biex jiltaqa' ma xulxin fil-gholi u jingabar f'Alla tal-Ghaqda.

"Insellmu, mela, b'qima kbira u b'ghozza lil mixħurin u mwegħhin Ir-jus tal-Knejjes magħzulin minn tagħna, li huma hawn quddiemna. Niż-żuhom haġr bil-qalb talli huma wkoll haħdu sehem f'din iż-żjara tagħna. Nagħtu ġieħ lil kull ma huma jaħkmu mit-teżor veru tal-wirt Nisrani, u nfissrullhom ix-xewqa tagħna għal fte-

him fil-Fidi, fl-Imhabba u fid-Dix-xiplina tal-Knisja wahda ta' Kristu, u nagħtu x-xewqat tagħna għal ġid u s-sliem lir-Rgħajja kollha, lil Qassisin kollha, lir-Rhieb kollha, u lill-Insara kollha ta' dawn il-Knejjes u nitolbu li jinżel fuq il-koll id-Dawl u l-hajr ta' Ruh il-Qdusija.

“Issa aħna henjin, li l-laqgħa li hawnekk iltqajna, f'dawn il-jiem im-bierka, mal-Patrijarka Ekumenku ta' Kostantinopli, kienet laqgħa ta' mħabba, u li hu deher mimli b'tamiet mill-aħjar. Niżzu hajr 'l Alla, u b'qalbna kollha nitolbuh, li Hu n-nifsu, li beda fina l-hidma t-tajba, Huwa n-nifsu wkoll itemmha. Il-Mulej, li beda fina dan ix-xogħol tajjeb ta' Sliema, u Għaqda, iwasslu wkoll Hu n-nifsu fi tmiemu.

* * *

3. Imbagħad, lid-dinja rridu ngħidulha kelma, minn dan l-**IMKIEN** **IMQADDES**, u f'din is-siegħa, ebda bħalha. Irridu nfissru bil-kelma 'din-ja' lil dawk kollha li jħarsu lejn id-Din Nisrani minn naha ta' barra, bħalli kiekli li huma, jew li jhossu ruħhom li huma, barra minnu. Aħna rridu, qabel kolloxx, nuru ruħna għal darba oħra, lid-dinja li fiha ninsabu, Aħna, l-Quddemin u l-Mexxejja tad-Din Nisrani, inhossu ruħna fis-sewwa; inhossu li qegħdin immexxu hidma li ġejja minn Alla. Aħna, l-Ixirka tal-Appostli, il-Missjonarji ta' Ġesù, Bin Alla u Bin Marija, il-Messija, il-Kristu. Aħna, li għadna sejrin bix-xogħol tiegħu, il-habbâra tal-Bxara tiegħu; il-qaddejja tad-Din tiegħu, li nafu li jagħmel tajjeb għalih Alla, u li qegħdin fis-sewwa. Aħna għandna hidma oħra, li hi dik li nħabbru lill-oħrajn it-twemmin tagħna. Aħna ma nitolbu xej hliet il-halla li nistqar-

ru dan id-Din, u li nagħtu lil min, minn raħ, jilqgħu; tweminna hu: r-rabta, bejn Alla u bin Adam, im-sewwija minn Ġesù Kristu Sidna.

Imbagħad irridu nżidu haġa oħra, li nitolbu lid-dinja li tara, bis-sinċerità, jekk għandhiex issir. Din il-haġa hija l-għan ewlieni tal-Missjoni tagħna, hija din: Aħna nixtiequ nahdmu għal ġid tad-dinja; għal dak li jaqbel lilha; għal ħelsien tagħha. U nahsbu wkoll li l-ħelsien li aħna rridu nagħtuha, hu haġa meħtieġa.

“Ġewwa din it-taħqiqa siedqa tagħna, jinsabu bosta ħwejjeg oħra. Jigħifieri: li aħna nħarsu lejn id-dinja b'mogħdrija kbira bla tarf. Jekk id-dinja thoss ruħha 'l barra mid-Din Nisrani, id-Din Nisrani ma jhossx ruħu 'l barra mid-dinja, tkun xi tkun id-dehra tagħha, u x-xorta ta' twieġba li lilu twieġeb. Għandha tkun taf id-dinja, li hija mweġġha u maħbuba, minn min hu fir-Ras u qiegħed imexxi d-Din Nisrani, b'għożza kbira li qatt ma tihela. Hi l-imhabba li t-twemmin tagħna jqiegħed ġewwa l-qalb tal-Knisja, li ma tagħmilx haġa oħra hliet taqdi ta' triq, għall-imhabba bla tarf, tal-għaġeb, t'Alla lejn ulied Adam.

“Dana jfisser li l-Missjoni tad-Din Nisrani hija Missjoni ta' ħbiberija f'nofs ġens bin Adam. Missjoni ta' ftehim, ta' eghmil il-qalb, ta' mogħdija 'l quddiem, ta' tluġh 'il fuq, u ngħidu wkoll, ta' ħelsa. Aħna nafu li bin Adam il-lum għandu l-ħeġġa, u jrid jagħmel ta' rasu, u jagħmel eghmil ġdid u tal-għaġeb imma dawn il-egħmejjel ma jagħmluhx aktar tajjeb anqas aktar ħieni, anqas jaqilghu d-deni ta' ġens bin Adam minn għerqu, fid-dewmien tiegħu, u fil-kobor tiegħu. Aħna nafu li bin Adam qiegħed jinħaqar, għax jinsab bejn hal-

tejn. Ahna nafu li f'ruhu jinsab wisq dlam, u tinsab wisq tbatija. Ahna ghandna kelma xi nghidu li nemmnu li taqta' dan kollu, u naghmlu l-qalb li nghiduha, ghax hija kelma ta' nies, kelma ta' bin Adam lil bin Adam. Dak Kristu, li ahna nhabbru lin-nies, huwa *Bin Adam*, hekk huwa kien isemmi lil n-nifsu. Huwa l-Iben il-Bikri; huwa x-xempju tal-ġens il-ġdid ta' wlied Adam. Huwa huna; huwa sehibna; huwa habibna fuq l-oħrajn kollha. Huwa dak li fuqu biss seta' jinghad fis-sewwa li kien jagħraf x'hemm fil-qalb ta' bin Adam (Gwanni, II, 25) Hu tas-sew l-Mibghut minn Alla; imma mibghut biex jehles lid-dinja m'hux biex jagħti htija lid-dinja, (Gwanni, III, 17).

“Huwa r-Raġhaj it-Tajjeb ta' wlied Adam. Ma hemmx siwi ta' bin Adam li ma qiemux, li ma refghux, li ma hellsux. Ma hemmx tbatija fost it-tbatijiet ta' wlied Adam, li huwa ma hamilhiex, ma fehemihiex, u ma tahiex siwi. Ma hemmx hteġa ta' bin Adam, li ma tkunx nuqqas morali, li hu ma refagħhiex u hamilha fih in-nifsu, u qaddimha lin-nies l-oħra bhala xart tal-helsien tagħhom. Għad-deni wkoll, li huwa bhala tabib ta' ġens bin Adam, għarfu, u b'qawwa liema bhalla, eaħdu, kellu hnie-na bla tariff, saħansitra fetah bil-grazzja, f'qalb bin Adam, ghejjun ta' hellsien u ħajja.

“Araw: Jnigharaf mid-dinja, kif Kristu, li jghix issa wkoll fil-knisja tiegħu, jithabbar lid-dinja, minn din in-naħa, minn din il-benniena li għarfet il-wasla tiegħu fid-dinja. U trid, għal hekk id-dinja, li tinsab hawn ma' dwarna, tilqa' l-lum, fl-Isem ta' Kristu, it-tislama tagħna, b'qimitna, u minn qalbna. Ahna nagħtu din it-tislama tagħna bil-qima l-aktar lil

dawk li jistqarru Alla wiehed, u magħna jagħtu qima tad-Din tagħhom lil Veru Alla Wiehed, Alla Kbir u Ħaj, 'l Alla ta' Abraham, 'l Alla l-Għoli, li fuq din l-art infisha, jum wiehed, fil-bogħod tal-iżmna, imma mfakkar fil-Kotba Mqaddsa u fil-Ktieb tal-Quddiesa, Raġel misterjus, li tiegħu l-Kotba ma jagħrfu u la l-bidu anqas it-tmiem, u mal-Qdusija tiegħu r-Re Kristu ried ikun imxebbah, Melki-Sedeq, fahhar b h a l a :
Alla l-Għoli, Hallieq is-sema u l-art.

“Ahna l-Insara, immexxijin bitnebbiħ tas-sema, nafu li Alla jinsab fi Tliet Persuni Divini, Missier, Iben, u Ruh il-Qodosi; imma nistqarru dejjem li hi waħda n-natura Divina, Wiehed Hu Alla l-Ħaj u Veru. U lil dawn il-ġnus li jagħtu qima 'l Alla Wiehed, jixraq ukoll li tinghata minna xewqa ta' haqq u Sliema.

“U s-sliem tagħna jinghata wkoll lin-nies kollha fejn il-Missjonijiet Kattolki tagħna jwasslu l-Vangelu, u miegħu wkoll stedina għat-tixrid tiegħu kull imkien, bhala hmira ta' civiltà tiegħu. U t-tislama tagħna l-lum ma jstax ikollha truf. Tislimitna taqbeż kull ħajt u trid tilhaq lin-nies kollha ta' rieda tajba; minn fuq ukoll, lin-nies li s'issa ma jurux hnie-na għad-Djiena ta' Kristu, u jfittxu li jfixklu t-tixrid tagħha, u li jgħažžu lill-Insara. Ukoll lil dawk li jmaqdru l-imġieba Kattolka u li jiehdu 'l Alla u lil Kristu, ahna nagħtu t-tifikira tagħna muġugħa, u l-mistoqsija hiedja tagħna: *Għaliex?... Għaliex?*

“U b'dawn il-hsebijiet f'moħħna, u bit-talb f'qalbna, minn Betlehem, il-Pajjiż ta' Kristu fid-dinja, nitolbu għal ġens bin Adam kollu il-kotra ta Barket is-sema”.

(Tmiem)

Nixtiequ li l-imseħbin tagħna jitolbu għar-ruħ għażiża ta' dawn li ġejjin, li telqu minn din id-dinja qabilna, u li nieshom jixtiequna niftakru jihom fīt-talb tagħna.

IL-BELT (Valletta) — Manwel u Ġulina Magri; Karmenu Caruana; Marija Stella Cachia; Anġlu Cauchi; Ġużeppa, Toninu u Karmenu Chircop; Ġużeppa u Ġirgor Frendo; Saver, Ġanni u Karmena Grech; Marija u Rożina Agius; Lonza u Duminku Farrugia; Spiru Scicluna; Ġovanni u Ġużè Gauci; Father Bernardinu Gauci; Pawlu u Toni Cremona; Karmenu u Karmena Chircop; Ġużeppi u Rożina Cachia; Ġuża, Ġanna u Ġiġa Busuttil; Pina, Evarista, Ġużeppa, Karmenu, Ġanna u Karmena Abela; Toninu u Teodoru Dalli; Ġużeppi u Rożina Xiberras; Ġużeppi Rapinett; Ġużeppi Chircop; Franġisku, Ersilja, Gordana u Ganna Portelli; Wiġi, Ġirgor, Karmenu, Salvu, Karmena u Karmenu Zahra; Ġorġa u Ġorġ Cini; Fredu Attard, Mary, Melita u Marjanna Buttigieg; Konċetta Cassar; Rożina Muscat; Karmena u Censu Fenech; Rużarja Saliba; Fredu Browning; John Steer; Mikelina, Ġanni, Karmena, Tona u Franġisku Camilleri; Salvu u Konċetta Tanti; Manwel u Emilja Farrugia; Marjetta u Karmenu Scalpello; Ġużeppi u Ġulja Borg; Vincenza u Ġużè Degiorgio; Katarina Galea; Alice Tarkington; Toninu u Karmena Fitzpatrick; Stella, Danjel u Joe Schembri; Ninu Caruana u Karmenu Grech; Grazzja Grech; Ġużeppi, Ġużeppa u Andrea Gaudia; Connie Panzavecchia; Kan, Dun Mikiel Cauchi; Ġanni u Nieża Cauchi; Ġanni u Sunta Borg; Veneranda u

Ġużeppi Borg; Vincenza Dolou; Kristina Spiteri; Ġużeppi u Ġużeppa Bajada; Cecilja, Ġużeppi u Pawlu Portelli; Karmenu Apap; Ġanni Mallia; Marija Lwiża Cauchi; Marija Debono; Marija Cassar; Karmenu u Spiru Cachia; Ġorġ, Karolina u Ġanni Gatt; Rużar Gatt; Kurċifissa Abela; Pawla Gatt; Ġanni u Katarina Galea; Anġlu u Grezzja Galea; Toni, Mikelina, Felicia, Grezzja, Agustinu u Salvu Abela; Mikiel u Lonza Mifsud; Marija Spiteri; Mimi Calejja; Marija Naudi; Marija Caruana; Dolor Vella; Anton Scotto; Ġużeppi Nappa; Ġerardu Magri; Karmenu Scotto; Pawlu Galdes; Kelinu Cilia; Toninu Pace; Ruġġieru Zarb; Toni Montreal; Ġużeppi Spiteri; Salvu Galdies; Żarenu Aquilina; Pawlu Brincat; Ġanna u Manwel Briffa; Ġużeppa, Duminku, Toni, Ġanni, Ġużeppi u Ġorġetta Briffa; Ġużeppi u Anjeża Brincat; Rita, Salvu, Ġużeppi, Xmun, Frans, Salvu u Mikiel Scicluna; Ġużeppi u Konċetta Buttigieg; Manwel u Ġużeppi Sultana; Karmenu Fenech; Manwel Cutajar; Vitor Frendo; Marija Grech; Ġużeppi, Karmena u Ġanni Azzopardi; Ġużeppi Camilleri; Mary Toninu, Censa, Anġlu u Marija Bezina; Bernarda u Salvu Muscat; Dwardu, Rużarju u Ġuži Magri; Marija u Pawlu Cauchi; Marija Grech; Filomena u Ninu Abela; Lukarda u Fredu Debattista. Duminku u Mikiel Galea; Tereża u Fabbrizju Borg; Vincenza u Ġanni Gasan.

*Min-naħa tagħna niżguraw lil qrabathom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' **Kristu.***

Is-sur Karm Lia, jirringrazzja lill-Madonna tal-Kalvarju għall-grazzja li qalagħtlu, u joffri nofs lira biex jizżejjen l-artal tagħha.